

2

వ్యక్తిగా వెళ్తున్నా.. శక్తిగా తెలిగి వస్తూ

- బీఆర్ఎస్‌లో అంతర్గత ప్రజాస్వామ్యం లేదు
- ప్రశ్నిస్తే.. కారణం లేకుండా బయటకు పంపారు
- హరిష్ రావు అవినీతికి అంతు లేదు
- సిద్దిపేట తదితర కలెక్టరేట్లు ఒక్క వానకే కూలాయి
- కింది నాయకులు దురాగతాలను పట్టించుకోని కేసీఆర్
- ఇదే నాచివరి ప్రసంగం అంటూ మండలిలో భావోద్వేగం
- కొత్త రాజకీయ వేదిక రాబోతోందంటూ కవిత వెల్లడి



హైదరాబాద్, జనవరి 5: బీఆర్ఎస్ పార్టీలో అంతర్గత ప్రజాస్వామ్యం లేదని తెలంగాణ జాగృతి అధ్యక్షురాలు కవిత సంచలన వ్యాఖ్యలు చేశారు. కేసీఆర్ పై కక్షతో బిజెపి నన్ను జైలులో పెట్టించిందని ఆరోపించారు. శాసనమండలిలో ఇదే తన చివరి ప్రసంగం అంటూ మాట్లాడిన ఎమ్మెల్యే కవిత.. సంచలన కామెంట్స్ చేశారు. ఒక వ్యక్తిగా బయటకు వెళ్తున్నానని.. బలమైన శక్తిగా మళ్ళీ చట్ట సభల్లోకి వస్తానంటూ కవిత శపథం చేశారు. తన సామాన్యమైన ఆహ్వానించాలంటూ మండలి చైర్మన్ కు కవిత విజ్ఞప్తి చేశారు. సెప్టెంబర్ 3న చైర్మన్ ఫార్మాట్‌లో రాజీనామా చేశానని తెలిపారు. సోమవారం తెలంగాణ శాసనమండలి సమావేశాలకు కవిత హాజరయ్యారు. ఈ సందర్భంగా ప్రసంగించిన ఆమె.. ఇదే తన చివరి ప్రసంగం అంటూ కన్నీరు పెట్టుకున్నారు. ఇదే సమయంలో తన రాజకీయ భవిష్యత్తుపై, తాను ఎదుర్కొన్న పరిస్థితులపై, బీఆర్ఎస్ పార్టీపై హాట్ కామెంట్స్ చేశారు. బీఆర్ఎస్ పార్టీపై ఊహించని రీతిలో విరుచుకు పడ్డారు కవిత. తన కింద నాయకులు చేస్తోన్న దురాగతాలను కేసీఆర్ గమనించడం లేదన్నారు. టీఆర్ఎస్ పేరును బీఆర్ఎస్‌గా మార్చుటాన్ని తాను అంగీకరించ లేదన్నారు. తెలంగాణలో ఏం సాధించిందని.. బీఆర్ఎస్ జాతీయ రాజకీయాలకు వెళ్లిందంటూ తీవ్ర వ్యాఖ్యలతో విరుచుకుపడ్డారు. బీజేపీ తనను జైలుకు పంపితే.. బీఆర్ఎస్ నాయకులు తనకు అందగా నిలవలేదని ఆవేదన వ్యక్తం చేశారు. ఒంటరిగా మూడేళ్లు ఈడీతో తాను పోరాటం చేశానన్నారు. పార్టీ అధినేత కేసీఆర్‌ను విమర్శిస్తే పెద్ద నాయకులు ఎందుకు మాట్లాడటం లేదంటూ కవిత సూటిగా ప్రశ్నించారు. కేసీఆర్‌ను కాపాడుకోలేని పార్టీ ఉంటే ఎంత? పోతే ఎంత? అని అన్నారు. హరిష్ రావు అవినీతి పరుడంటూ కవిత ఉద్ఘాటించారు. బీఆర్ఎస్ పార్టీ రాజ్యాంగం పెద్ద


జోక్ అని సెటైర్లు వేశారు. పార్టీ నడిపే పద్ధతి ఇది కాదని.. నైతికత లేని పార్టీ బీఆర్ఎస్ అంటూ శాసనమండలి సాక్షిగా దుమ్ముతిపోశారు. కనీసం సంజాయిషీ కూడా అడగకుండా తనను సస్పెండ్ చేశారని ఆగ్రహం వ్యక్తం చేశారు.. 'నా ఇద్దరి కొడుకుల మీద ఒట్టు వేసి చెప్తోన్న.. బీఆర్ఎస్‌తో నాది ఆస్తిల పంచాయితీ కాదు.. ఆత్మగౌరవ పంచాయితీ' అని కవిత స్పష్టం చేశారు. 'ప్రశ్నిస్తే.. బీఆర్ఎస్ పార్టీలోని కొందరు నాపై కక్ష కట్టారు. బీఆర్ఎస్ పార్టీలో అంతర్గత ప్రజాస్వామ్యం లేదు. పదవుల కోసం బీఆర్ఎస్ పార్టీలోకి పోలేదు. పార్టీలో.. ప్రభుత్వంలో అవినీతిని ప్రశ్నించాను. సిద్దిపేట, సిరిసిల్లలో కట్టిన కలెక్టరేట్లు ఒక్క వర్షానికే మునిగిపోయాయి. ఉద్యమకారులకు ఆర్థికసాయం చేద్దామంటే నా మాట వినలేదు. ఇసుక దండాల కోసమే నేరేళ్లు దురాగతం జరిగింది. తెలంగాణ వచ్చాక కూడా బోధన్ షుగర్ ఫ్యాక్టరీ తెరవకపోవటం అవమానకరం. సొంత సంస్థ జాగృతి ద్వారా తెలంగాణ ఉద్యమంలో పనిచేసి గుర్తింపు సంపాదించుకున్నాను. బీఆర్ఎస్ పార్టీ కాంగ్రెస్‌లో విలీనం కావాల్సిన పరిస్థితి ఉంది. ఉద్యమకారులు మాటలు కేసీఆర్‌కు చేరనివ్వటం లేదు. నిజామాబాద్ ఎంపీ టీకెట్ కోసం బీఆర్ఎస్‌ను అడుక్కోలేదు. ఉద్యమంలో పార్టీలకు అతితగా కష్టపడ్డాను. తెలంగాణ జాగృతి సంస్థతో రాజకీయాల్లోకి వచ్చాను. బతుకమ్మ పండుగను ముందుకు తీసుకెళ్ళాను..నీళ్ళ విషంలో గత పాలకులు చేస్తోన్న తప్పునే.. ప్రస్తుత పాలకులు చేస్తున్నారు.' అంటూ సంచలన కామెంట్స్ చేశారు కవిత. ప్రత్యేక రాష్ట్రంగా తెలంగాణ ఏర్పడిన తర్వాత 2014లో జాగృతి ఆధ్వర్యంలో బతుకమ్మ నిర్వహించామని.. ఆ తర్వాత నుంచి తనపై అంక్షలు మొదలయ్యాయని ఎమ్మెల్యే కవితఅన్నారు. వ్యక్తి స్వేచ్ఛను ఎలా హరిస్తారనే బాధ,

ఆవేదనతో ఈ మాటలు చెబుతున్నట్లు తెలిపారు. శాసన మండలిలో ఆమె మాట్లాడుతూ భావోద్వేగానికి గురై కంటతడి పెట్టుకున్నారు. పార్టీ, ప్రభుత్వంలో జరిగిన అవినీతిని ప్రశ్నించా. అమరువీరుల స్మృతం మొదలు కలెక్టరేట్ల వరకు అన్ని నిర్మాణాల్లోనూ అవినీతి జరిగింది. ఒక్క వర్షానికే సిద్దిపేటలో కలెక్టరేట్ కొట్టుకుపోయింది. తెలంగాణ ఉద్యమకారులకు పింఛను ఇవ్వాలని పార్టీలో కోరాను. అమరువీరులను బీఆర్ఎస్ ఎప్పుడూ గుర్తించలేదు. నీళ్ళు, నిధులు, నియామకాలనూ పట్టించుకోలేదు. బోధన్ షుగర్ ఫ్యాక్టరీని తెరిపించాలని ఎన్నోసార్లు అడిగాను. ఆ పరిశ్రమ తెరిపించలేకపోవడం నాకు అవమానకరం. కేసీఆర్‌ను అడిగే డ్రైర్లు నాకే ఉందని ఎన్నో విషయాలు అడిగా. కాళేశ్వరం విషయంలో ఆయనపై వచ్చిన ఆరోపణలపై పార్టీలో ఉన్న ఒక్క పెద్ద నాయకుడు కూడా మాట్లాడలేదు. అందుకే ప్రెసిమిట్ పెట్టి బలంగా మాట్లాడాను. అవినీతివరుల పేరు చెప్పాను'అని కవిత అన్నారు. ఈ క్రమంలో కవిత కీలక ప్రకటన చేశారు. రాష్ట్రంలో కొత్త రాజకీయ వేదిక రాబోతోందని చెప్పారు. రాజకీయ పార్టీగా తెలంగాణ జాగృతి మారుతుందని ఆమె ప్రకటించారు. 'ఉద్యమ ద్రోహులకు బీఆర్ఎస్ రాజకీయ పునరావాస కేంద్రంగా మారింది. రాష్ట్రంలో ఓ కొత్త రాజకీయ వేదిక రాబోతోంది. విద్యార్థులు, నిరుద్యోగులు, అన్నివర్గాల కోసం పనిచేస్తా. అవమానభారంతో పుట్టింది నుంచి అన్ని బంధనాలు తెంచుకుని మికోసం వస్తున్నా.. ఆశీర్వాదించండి. తెలంగాణ జాగృతి.. రాజకీయ పార్టీగా మారుతుంది. వచ్చే ఎన్నికల్లో పోటీ చేస్తాం. కచ్చితంగా గొప్ప రాజకీయ శక్తిగా ఎదుగుతా. వ్యక్తిగా సభ నుంచి వెళ్తున్నా.. రాజకీయ శక్తిగా తిరిగివస్తా' అని కవిత వ్యాఖ్యానించారు.

తెలుగు రాష్ట్రాల మధ్య విభేదాలు సరికాదు

- ప్రపంచంలో తెలుగుజాతి నంబర్ వన్‌గా ఉండాలి
- ఎస్టిఆర్ వచ్చాకనే ఎస్ఎల్టీసీ, ఎస్ఎల్టీసీ ప్రాజెక్టులు రాక
- కాళేశ్వరం కట్టినా తాము అడ్డుచెప్పలేదు
- వృధా జలాలను ఉపయోగిస్తునే మేలు
- కల్వకుర్తి లిఫ్ట్, ఏఎమ్కార్ఎ ఎత్తిపోతల, నెల్లంపాడు నేనే పూర్తి చేశా
- తెలుగు మహాసభలో ఆంధ్రప్రదేశ్ సీఎం చంద్రబాబు వెల్లడి

గుంటూరు, జనవరి 5:తెలుగు రాష్ట్రాల మధ్య విద్వేషాలు ఉండకూడదని ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు సూచించారు. ప్రపంచంలో తెలుగు జాతి నెంబర్ వన్‌గా ఉండాలని వ్యాఖ్యానించారు. దీనికి తాను కట్టుబడి ఉన్నానని పేర్కొన్నారు. తెలుగు జాతి నెంబర్ వన్‌గా ఉండాలంటే... మనలో బకమత్తుంగా ఉండాలని చెప్పుకొచ్చారు. తెలుగు ప్రజలకు రెండు రాష్ట్రాలు ఉన్నా... తెలుగో మాతృభాష అని తెలిపారు. రెండు రాష్ట్రాలు కలిసి ఉంటే ఎన్నో సమస్యలకు పరిష్కారం లభిస్తుందని పేర్కొన్నారు. ఎస్టిఆర్ సీఎం అయ్యాకే.. సాగర్ జలాలను ఉపయోగించుకునేలా ఎస్ఎల్టీసీ, ఎస్ఎల్టీసీ ప్రాజెక్టులు తెచ్చారని ప్రస్తావించారు. సోమవారం గుంటూరు జిల్లాలో జరిగిన తెలుగు మహాసభలో పాల్గొని ప్రసంగించారు సీఎం చంద్రబాబు. కల్వకుర్తి లిఫ్ట్, ఏఎమ్కార్ఎ ఎత్తిపోతల, నెల్లంపాడు వంటి ప్రాజెక్టులను



తాను పూర్తి చేశానని స్పష్టం చేశారు. కృష్ణా డెల్టా మోడరైజేషన్ పేరుతో నీటిని పొదుపు చేసి... ఆ నీటిని తెలంగాణకు తీయాలని బీమా లిఫ్ట్ ఇరిగేషన్ పూర్తి చేశామని వెల్లడించారు. గోదావరి నదిపై గుత్త, అలీసాగర్, దేవాదుల ఎత్తిపోతల వంటి పథకాలను చేపట్టామని వివరించారు. ఆంధ్ర ప్రాంతంలో చాగల్‌నాడు, పుష్పర, తాటిపూడి వంటి లిఫ్ట్ ప్రాజెక్టులు తీసుకువచ్చామని తెలిపారు. పట్టిసీమ ప్రాజెక్టులో కృష్ణా డెల్టాకు నీరిచ్చామని అన్నారు. విభజన తర్వాత కేంద్ర ప్రభుత్వం పోలవరానికి ప్రత్యేక నిధులు ఇచ్చిందని వివరించారు, ప్రత్యేక చట్టం రూపొందించిందని స్పష్టం చేశారు సీఎం చంద్రబాబు. గతేడాది సుమారు కృష్ణా, గోదావరి నదుల నుంచి 6,282 టీఎంసీల నీరు సముద్రంలోకి వెళ్ళాయని ఆవేదన వ్యక్తం చేశారు. గోదావరి నీళ్ళు పుష్కలంగా ఉన్నాయని అన్నారు. గోదావరి నీళ్ళు తెలంగాణ వాడుకున్నా తాను ఏనాడు అడ్డు చెప్పలేదని స్పష్టం చేశారు. విభజన తర్వాత కాళేశ్వరం ప్రాజెక్టు కట్టినా అభ్యంతరం చెప్పలేదని అన్నారు. ప్రతి ఏడాది గోదావరి నుంచి సముద్రంలోకి మూడువేల టీఎంసీల నీళ్ళు వృధాగా పోతున్నాయని చెప్పుకొచ్చారు. కృష్ణా-గోదావరి నదులు అనుసంధానం

జరుగుతుందని వెల్లడించారు. ఏపీలోని నదులన్నింటినీ అనుసంధానించాలని సూచించారు. తెలుగు రాష్ట్రాల మధ్య విద్వేషాలు ఉండకూడదని అన్నారు. ఇది రాజకీయ వేదిక కాదు కాబట్టి... అన్ని మాట్లాడటం లేదని అన్నారు..బకమత్ గురించే తాను మాట్లాడతానని చెప్పుకొచ్చారు. నీటి విషయంలోనైనా, సహకారం విషయంలోనైనా తెలుగువారంతా కలిసి ఉండాలని సీఎం చంద్రబాబు సూచించారు.కాళేశ్వరం ప్రాజెక్ట్ కట్టినప్పుడు తాను అడ్డుపడలేదని అన్నారు. తెలుగు రాష్ట్రాల మధ్య విద్వేషాలు కాదు.. సమైక్యత అవసరమని చెప్పుకొచ్చారు. నీటి విషయంతో పాటు ఇతర అంశాల్లో తెలుగువారు కలిసి ఉండాలని సూచించారు. గంగా-కావేరి కలవాలని.. దేశంలో నీటి సమస్య పూర్తిగా తీరాలని.. అదే తన కోరిక అని చెప్పుకొచ్చారు. గోదావరి-పెన్నా నదుల అనుసంధానం కావాలని అన్నారు. గోదావరి నీటిని తెలంగాణ వాడుకుంటే ఎప్పుడూ అడ్డుచెప్పలేదని వ్యాఖ్యానించారు. కృష్ణా డెల్టా అభివృద్ధి పేరుతో నీటిని తెలంగాణకు అందించామని వివరించారు. ఉమ్మడి రాష్ట్రంలో తన హయాంలో.. తెలంగాణలో ఎన్నో సాగునీటి ప్రాజెక్టులు చేపట్టామని సీఎం చంద్రబాబు పేర్కొన్నారు.

తెలంగాణలో విద్యావ్యవస్థ చిన్నాభిన్నం



హైదరాబాద్, జనవరి 5: బీఆర్ఎస్ పదేళ్ల పాలనలో, కాంగ్రెస్ రెండేళ్ల పాలన ఫలితంగా తెలంగాణలో ప్రభుత్వ విద్యా వ్యవస్థ చిన్నాభిన్నమైందని కేంద్ర హోంశాఖ సహాయ మంత్రి బండి సంజయ్ కుమార్ ఆందోళన వ్యక్తం చేశారు. బీఆర్ఎస్ పాలనలో 6 వేల స్కూల్స్ మూసివేస్తే కాంగ్రెస్ పాలనలో వాటిని తెరవకపోగా ఒక్క ఏడాదిలోనే 1500 స్కూల్స్ మూసివేశారని చెప్పారు. ప్రతి విద్యార్థికి 5 లక్షల భరోసా కార్డు ఇస్తామని గాలికొదిలేశారని, ఫీజు రీయంబర్స్ మెంట్ రాక కాలేజీలు మూతపడుతున్నా పట్టించుకోవడం లేదని ఆవేదన వ్యక్తం చేశారు. ఫీజు రీయంబర్స్ మెంట్ కోసం తాము మద్దతిచ్చినా కొన్ని కాలేజీ యాజమాన్యాలు మాత్రం ప్రభుత్వానికి భయపడి రాజీ పడుతున్నాయన్నారు. ఫీజు రీయంబర్స్ మెంట్ విషయంలో విద్యార్థులను ఇబ్బంది పెడితే చూస్తూ

ఊరుకోబోమని హెచ్చరించారు. రాష్ట్రంలో విద్యా సమస్యలపై ఏబీవీపీ చేస్తున్న ఉద్యమాలు ఉగ్రుతం చేయాలని పిలుపునిచ్చారు. హైదరాబాద్ శంషాబాద్ లోని ఎస్సాస్సార్ కన్వెన్షన్ లో సోమవారం ఏబీవీపీ 44వ రాష్ట్ర మహాసభలకు కేంద్ర మంత్రి బండి సంజయ్ హాజరయ్యారు. ఈ సభలకు రాష్ట్ర విద్యార్థి పరిషత్ అధ్యక్షులు హెచ్ సీయూ ప్రాఫెసర్ రావుల క్రిష్ణ, కార్యదర్శి రాంబాబు, కర్నూరు సుబ్బరెడ్డి, ఢిల్లీ సుబ్బరెడ్డి శ్రీకాంత్ హాజరైన ఈ కార్యక్రమంలో నల్గొండ జిల్లా పానగల్ కుచెందిన సామాజిక కార్యకర్త, హెచ్ఐపీ బాధితులకు, వారి పిల్లలకు అనేక రకాలుగా సేవలందిస్తున్న ఢిల్లీ సుబ్బరెడ్డి శ్రీకాంత్ కు 'జనమంచి గౌరీశంకర్ జీ యువ పురస్కార'ను కేంద్ర మంత్రి అందజేశారు. అనంతరం మహాసభలను ఉద్దేశించి బండి సంజయ్ ప్రసంగం చేశారు.

ఏబీవీపీ
మహాసభల్లో
బండి సంజయ్



నిలదీస్తామని పారిపోయారు

చర్చ పెడితే తోకముడిచారు

బీఆర్ఎస్ గైర్వాజురుపై మండిపడ్డ భట్టి, శ్రీధర్ బాబు

హైదరాబాద్, జనవరి 5: ప్రభుత్వాన్ని గట్టిగా నిలదీస్తామని బీఆర్ఎస్ నాయకులు ఎందుకు అసెంబ్లీ నుంచి జారుకున్నారని శాసనసభ వ్యవహారాల శాఖ మంత్రి శ్రీధర్ బాబు ప్రశ్నించారు. ప్రభుత్వాన్ని నిలదీస్తామని బీలా పలికిన ఎమ్మెల్యేలు.. ఇప్పుడు సభ నుంచి తోకముడిచారని ఎద్దేవా చేశారు. సోమవారం ఆయన మిడియాతో మాట్లాడుతూ.. సభాపతిని అవమానపరిచేలా వ్యవహరించిన బీఆర్ఎస్ సభ్యులపై చర్యలు తీసుకోవాలని స్పీకర్ గడ్డం ప్రసాద్ కుమార్ కు విజ్ఞప్తి చేశారు. బీఏసీ సమావేశంలో యక్ష ప్రశ్నలు వేసిన ఆ పార్టీ నాయకులు.. ఇప్పుడు అసలు కనిపించట్లేదన్నారు. "శాసన సభలో ముఖ్యమైన అంశాలపై చర్చ జరిగే సమయంలో ప్రధాన ప్రతిపక్ష సభ్యులు గైర్వాజురు కావడం సరికాదు. వాస్తవాలను ప్రజల ముందు ఉంచేందుకే ప్రభుత్వం సభలో కృష్ణా జలాలపై పవర్ పాయింట్ ప్రజంటేషన్ ఏర్పాటు చేసింది. దీనిపై అభ్యంతరాలు ఉంటే సభలో చెప్పాలి కానీ, బయట చెప్పడం సమంజసం కాదు'అని మంత్రి శ్రీధర్ బాబు చెప్పారు. ఇకపోతే బీఏసీలో అన్ని అంశాలపై చర్చించాలని భారత రాష్ట్ర సమితి పట్టుబట్టిందని, వారి కోరిక మేరకు అన్ని అంశాలపై చర్చ పెడుతున్నట్లు తెలంగాణ డిప్యూటీ సీఎం భట్టి విక్రమార్కు తెలిపారు. అయితే, పాలమూరు - రంగారెడ్డిపై చర్చ పెడితే బీఆర్ఎస్ నాయకులు అసెంబ్లీ భయపడిపోయారని భట్టి విమర్శించారు. ఇబ్బంది ఆయన రోజున వాకౌట్ చేశారంటే ఫర్వాలేదు కానీ.. మిగతా రోజులు ఎందుకు సభకు రాలేదని ప్రశ్నించారు. ఉపాధి హామీ పథకంపై చర్చ బీఆర్ఎస్ కు ముఖ్యం కాదా? అని ఎద్దేవా చేశారు. సభ ఎన్ని రోజులు నడపాలనేది స్పీకర్ పరిధిలోని అంశమని తెలిపారు. బీఏసీకి చెందిన ఏ నిర్ణయమైనా స్పీకర్ పరిధిలోనే ఉంటుందన్నారు. మండలిలో ఎమ్మెల్యే కవిత భావోద్వేగానికి లోనైంది నిజమేనని, ఆమె ఏం మాట్లాడారో రికార్డు అయ్యాయని తెలిపారు.

బంగ్లా ఘటనలతో క్రికెట్ కు ముడిపెట్టవద్దు

అలా అయిన హసీనాను వెనక్కి పంపండి

ఎంఐఎం అధినేత ఓవైసీ డిమాండ్

హైదరాబాద్, జనవరి 5: బంగ్లాదేశ్ లో హిందువులపై మారణకాండలు జరుగుతున్న నేపథ్యంలో బీసీసీఐ ఓ కీలక నిర్ణయం తీసుకుంది. కోల్ కతా నైట్ రైడర్స్ టీమ్ నుంచి మ-స్లామీజం రెహమాన్ రిటైర్ చేయాలని దాని సహ యజమాని బాలీవుడ్ స్టార్ షాహిద్ ఖాన్ కు ఆదేశాలు జారీ చేసింది. బీసీసీఐ తీసుకున్న ఈ నిర్ణయాన్ని కొంతమంది రాజకీయ నాయకులు తప్పుబడుతున్నారు. కాంగ్రెస్ ఎంపీ శశిధర్ రారా రాజకీయాలను, క్రిడలను కలపొద్దని హితవు పలికారు. ఇప్పుడు ఎమ్ఐఎమ్ పార్టీ అధినేత అనరుద్దీన్ ఓవైసీ.. రెహమాన్ కు మద్దతుగా నిలిచారు. అనరుద్దీన్ ఓవైసీ మాట్లాడుతూ.. "పహలామీ దాడి తర్వాత మనం పాకిస్థాన్ తో ఏషియా కప్ క్రికెట్ ఆడాము. మీరు బంగ్లాదేశ్ పేసర్ ను వెనక్కు పంపించేశారు. ఓ బంగ్లాదేశ్ మహిళ ఇండియాలో నివసిస్తోంది. ఆమెను కూడా వెనక్కు పంపండి. ఎందుకు ఆమెను ఇండియాలోనే నిలిపి వేశారు? బంగ్లాదేశ్ లో స్థిరత్వం ఇండియాకు ముఖ్యం. చైనా, పాకిస్థాన్ బంగ్లాదేశ్ లో యాక్టివ్ గా ఉన్నాయి. మనం దాని గురించి కూడా బాగా ఆలోచించాలి" అని అన్నారు. కాగా, బంగ్లాదేశ్ లో 2024 జూలై, ఆగస్టు నెలల్లో జరిగిన మారణహోమానికి కారణం అప్పటి ప్రధాని షేక్ హసీనానేనంటూ ఆమెను ఇంటర్వేషన్ లో క్లెయిమ్ (ట్రయిబునల్-1 దోషిగా తేల్చింది. హసీనాకు మరణ శిక్ష విధించింది. హసీనాకు మరణ శిక్ష వేయడాన్ని ఆమె కుటుంబసభ్యులు తీవ్రంగా తప్పుబట్టారు. రాజకీయ కుట్రలో భాగంగానే ఇంతకు తెగించారని మండిపడ్డారు. తన తల్లి ఇండియాలో క్షేమంగా ఉంటుందని ఆమె కుమారుడు సజీద్ వాజెద్ జోయ్ స్పష్టం చేశారు.

కవిత ఆరోపణలపై చర్యలు తీసుకోవాలి

టీబీజేపీ రాష్ట్ర అధ్యక్షుడు ఎన్. రాంచందర్ రావు

హైదరాబాద్, జనవరి 5 : కల్వకుంట్ల కవిత పార్టీ స్థాపించే అంశం ఆమె వ్యక్తిగతమని టీబీజేపీ రాష్ట్ర అధ్యక్షుడు రాంచందర్ రావు తెలిపారు. సోమవారం హైదరాబాద్ లో టీజేపీ అధ్యక్షుడు రాంచందర్ రావు మాట్లాడుతూ.. రాజకీయ పార్టీ పెట్టే స్వేచ్ఛ అందరికీ ఉంటుందని పేర్కొన్నారు. బీఆర్ఎస్, హరిష్ రావు, కేటీఆర్ పై కవిత ఆరోపణల ఆధారంగా ఎందుకు చర్యలు తీసుకోవట్లేదంటూ సీఎం రేవంత్ రెడ్డిని ఆయన సూటిగా ప్రశ్నించారు. అందుకు సంబంధించిన ఆధారాలు ఇవ్వడానికి కవిత సిద్ధంగా ఉన్నా.. చర్యలు తీసుకునేందుకు ప్రభుత్వం సిద్ధంగా లేదన్నారు. కాంగ్రెస్, బీఆర్ఎస్ మధ్య అంతర్గత ఒప్పందం కుదిరిందని ఆయన పేర్కొన్నారు. బీఆర్ఎస్ ను కాపాడుతోంది.. సీఎం రేవంత్ రెడ్డినని టీజేపీ చీఫ్ రాంచందర్ రావు ఆరోపించారు.





సవాళ్లతో ఎంతకాలమీ మోసాలూ!

ప్రభుత్వాలు నడపడమంటే సవాళ్లు విసురుకోవడంలా ఉంది. కృష్ణ, గోదావరి జలాలపై తెలంగాణలో రాజకీయం తారాస్థాయికి చేరింది. అసెంబ్లీలో ప్రభుత్వం పవర్ పాయింట్ ప్రజెంటేషన్ ఇస్తే..దానిని బహిష్కరించి, అసెంబ్లీకి రాకుండాపోయిన బీఆర్ఎస్ ఆదివారం ఇచ్చిన పవర్ పాయింట్ ప్రజెంటేషన్ ఎవరి కోసం అన్నది చెప్పాలి. అసెంబ్లీలో చర్చించాల్సిన విషయంపై పార్టీ ఆఫీసులో కూర్చుని కాకమ్మ కబుర్లు చెప్పడం ఎవరిని మోసం చేయడానికి అన్నదే ప్రశ్న. అదే విషయం అసెంబ్లీలో ఎందుకు చెప్పలేక పోయారు. గత పదేళ్లలో చేసిన దుర్మార్గాలను కప్పిపుచ్చి, తెలంగాణ ప్రజలకే చేసిన ద్రోహాన్ని మరచి పోయి, తెలంగాణను దోచుకుని అప్పులకుప్పు చేసిన బీఆర్ఎస్ ముందు.. పదేళ్ల పాపాలపై చర్చించాలి. ప్రజలకు సమాధానం చెప్పాలి. తప్పులు చేయడం, అప్పులు చేయడం సవాళ్లు విసురుకోవడం అన్నది పరిపాటిగా మారింది. ఇది కాంగ్రెస్, బిఆర్ఎస్ పార్టీ వ్యవహారం కాదు. ఇది తెలంగాణ ప్రజల వ్యవహారం. ఇరు పార్టీలు సవాళ్లతో సాగడం వల్ల నష్టపోయేది ప్రజలు తప్ప వీరు కాదని గుర్తించాలి. ఉచిత పథకాలు, సంక్షేమం పేరుతో ఖజానాను లూటీ చేయడంలో ఇద్దరూ పోటీ పడ్డారు. అప్పుడు బిఆర్ఎస్, ఇప్పుడు కాంగ్రెస్ పోటీ పడుతూనే ఉంది. రాష్ట్రంలో కనీసం కొత్తగా రోడ్లు లేకున్నా దెబ్బతిన్న రోడ్లు చేయకుండా చోద్యం చూస్తున్నారు. కాళేశ్వరం, దరణి, ఛోన్ ట్యాపింగ్ కేసుల్లో రెండేళ్లు గడిచినా గుండుసూది మొసంత కూడా ముందుకు సాగడం లేదు. కాంగ్రెస్ పార్టీ ఎన్నికలకు ముందు ఆర్థిక పరిస్థితిపై అవగాహన లేకుండా హామీలు ఇచ్చి, ఇప్పుడు ఆ హామీలను అమలు చేయలేక దిక్కులు చూస్తోంది. దీంతో ప్రధాన ప్రతిపక్షమైన బీఆర్ఎస్ నాయకులు ప్రభుత్వంపై విరుచుకుపడుతున్నారు. అయితే, ఈ విషయంలో ఆ పార్టీని తప్పు పట్టాల్సింది కూడా లేదు. నాడు కేసీఆర్ అయినా, నేడు రేవంత్ రెడ్డి అయినా తమ సొంత ఆస్తులు అమ్మి పథకాలను అమలు చేయడం లేదు. అందుకే హామీలపైనా సవాళ్లు విసురుతున్నారు.ఈ ఇరువురు కూడా అప్పులు చేసి పథకాలను అమలు చేస్తున్న తీరు దారుణం కాక మరోటికాదు. జీతాలకు కూడా సక్రమంగా లేని దుస్థితికి తెలంగాణను తీసుకుని వచ్చారు.. అందుకే ప్రజలు కూడా గత కొన్నేళ్లుగా అమలవుతున్న పథకాలను తమ చాక్కుగా భావిస్తున్నారు. ఉచిత పథకాలకు ప్రజలు బానిసలు కావడంతో వీరి ఆటలు సాగుతున్నాయి. అధికారం నిలబెట్టుకోవడమే లక్ష్యంగా సంక్షేమ పథకాలు అమలు చేసి ప్రజలను బురిడీ కొట్టిస్తున్నారు.ఎన్నికల రేసులో వెనుకబడి పోకూడదని రాజకీయ పార్టీలు పథకాల ప్రకటనలో పోటీ పడుతున్నాయి. తెలుగు రాష్ట్రాల్లో ఇది చూడవచ్చు. అప్పుల కారణంగా అవసరమైన మౌలిక వసతులు ఏమాత్రం మెరుగుపడ్డం లేదు. రోడ్ల పరిస్థితి అధ్వానంగా ఉంది. తెలంగాణకు అయినా, ఆంధ్రప్రదేశ్కు అయినా ఇంతకన్నా తలవంపు మరోటి ఉండదు. ప్రభుత్వ పాఠశాలల్లో మరుగుదొడ్ల నిర్మాణాలకు నిధులు ఉండవు. సంక్షేమ వసతి గృహాల మెన్ బిల్లులు కూడా సకాలంలో చెల్లించరు. దీంతో ఆహార నాణ్యత లోపిస్తోంది. ప్రభుత్వ ఆస్పత్రులలో సిబ్బంది కొరత ఉండనే ఉంది. అత్యవసరమైన మందులు ఉండవు. ఇలా చెప్పాకొంటూ పోతే లెక్కలేదు. ఇవన్నీ ఇప్పుడు అధికారం కోల్పోయిన బిఆర్ఎస్, వైకాపాలకు విమర్శల అస్త్రాలకుగా మారాయి. తాము అధికారంలో ఉన్నప్పుడు ఈ రంగాలను ఉద్ధరించినట్లు మాట్లాడుతున్నారు. ప్రభుత్వం ఉద్యోగులకు చెల్లించాల్సిన బకాయిలు కూడా పేరుకుపోతున్నాయి. పదవీ విరమణ సందర్భంగా ఉద్యోగులకు చెల్లించాల్సిన మొత్తాలను చెల్లించలేక పదవీ విరమణ వయసు పెంచుతున్నారు. ఆంధ్రప్రదేశ్లో కూడా ఇవే పరిస్థితులు దాపురించాయి. సూపర్ సిక్స్ అమలు చేయడం లేదుని కూటమిపై మాజీ ముఖ్యమంత్రి జగన్రెడ్డి ఒత్తిడి తెస్తున్నారు. నిన్నటిదాకా జగన్రెడ్డి అప్పులు చేయడం, తాకట్టు పెట్టడం చేశారు. ఇప్పుడు చంద్రబాబు అదే పని చేస్తారు. అంతిమంగా మునిగిపోయేది రాష్ట్రమే. చంద్రబాబు కంపెనీలుగానీ, జగన్రెడ్డి కంపెనీలుగానీ ఆ సాధ్యాలను భరించవు. ఈ ఇద్దరు తమ వ్యాపారాల నుంచి ప్రజలకు పంచరు. రెండు రాష్ట్రాల్లోనూ ప్రభుత్వాలు చెల్లించాల్సిన బకాయిలు లక్షల కోట్లకు చేరాయి. చిన్నా చితకా పనులు చేసిన వారు సకాలంలో బిల్లులు పొందలేక నలిగిపోతున్నారు. ఇప్పుడు బిల్లులు చెల్లించడానికి కూడా కమిషన్ను తీసుకోవడం ప్రారంభించారన్న విమర్శలు వస్తున్నాయి. ఒకరిద్దరు మంత్రులు అదేపనిగా వసూళ్ల దండాకు తెరలేపారని కేంద్రమంత్రి బండి సంజయ్ ఇటీవల ఆరోపించారు. వారిపై నిఘా పెట్టామన్నారు. సంక్షేమం పీఠిల పంచకాలకు పాల్పడుతూ మరో వైపు అవినీతికి గేట్లు ఎత్తుతున్నారు. ఈ అవినీతి సామ్యులో కొంత మొత్తాన్ని ఎన్నికల సమయంలో ప్రజలకు పంచుతున్నారు. రైతులకు ఉచిత విద్యుత్, ఫీజు రియంబర్స్మెంట్ చెల్లింపులు, ఆరోగ్యశ్రీ వంటి పథకాలు అమలు చేసినా ఫలితం దక్కడం లేదు. అన్ని సంక్షేమ పథకాలు అమలు చేసినా, బటన్లు నొక్కినా 2024 ఎన్నికల్లో జగన్రెడ్డికి 11 సీట్లు మాత్రమే వచ్చాయి. తెలంగాణలో కేసీఆర్ను గానీ, ఆంధ్రప్రదేశ్లో కూడా నాడు జగన్మోహన్ రెడ్డి పది లక్షల కోట్లు అప్పులు చేశారని తెలుగుదేశం పార్టీ విమర్శించగా, ఇప్పుడు కూటమి ప్రభుత్వం చేస్తున్న అప్పులు చూసి జగన్ అండ్ కో గుండెలు బాదుకుంటున్నారు. ప్రభుత్వాలకు ఆదాయం ఇబ్బది ముబ్బడిగా పెరిగి నిధులు మూలుగుతుంటే ప్రజలకు పంచి పెట్టడంలో తప్పు లేదు. కానీ అప్పులు చేసి పథకాలు అమలు చేయడం, చేయని వాటిపై సవాళ్లు విసరడం మామూలయ్యింది. సవాళ్ల ప్రజలను మభ్య పెట్టలేరు. ప్రజలు చైతన్యం అయితే తప్ప ఈ దుర్మార్గాల నుంచి బయటపడలేము.

అమెరికా దాడి.. 40మంది పౌరుల మృతి

- విద్యుత్ వ్యవస్థ దెబ్బనడంతో పలుచోట్ల అంధకారం
- వెనెజువెలా అధికార వర్గాలు వెల్లడి

వాషింగ్టన్, జనవరి 5: వెనెజువెలాపై అమెరికా సైన్యం చేసిన దాడిలో కనీసం 40 మంది ప్రాణాలు కోల్పోయినట్లుగా వెనెజువెలాకు చెందిన ఓ సీనియర్ అధికారి వెల్లడించారు. మృతుల్లో సైనికులతో పాటు సాధారణ పౌరులు కూడా ఉన్నారని చెప్పారు. వెనెజువెలాపై భారీ దాడి అనంతరం అధ్యక్షుడు నికోలస్ మదురో, ఆయన సతీమణి సిలియా షోరెస్ను అదుపులోకి తీసుకున్నట్లుగా పేర్కొన్నారు. కాగా, వెనెజువెలాపై చేసిన దాడిలో తమవైపు ఎలాంటి ప్రాణనష్టం సంభవించలేదని అమెరికా అధ్యక్షుడు డొనాల్డ్ ట్రంప్ వెల్లడించారు. కేవలం కొద్దిమంది మాత్రమే గాయ పడ్డారని తెలిపారు. ఇది అత్యంత సంక్లిష్టమైన ఆపరేషన్ అని పేర్కొన్నారు. మనవైపు ప్రాణనష్టం లేకుండా ఇంత పెద్ద ఆపరేషన్ పూర్తి కావడం ఆశ్చర్యకరమని వ్యాఖ్యానించారు. ఈ దాడిలో అనేక విమానాలు, హెలికాప్టర్లు, ఫ్లెటర్ జెట్లు పాల్గొన్నాయని వెల్లడించారు. సాధారణంగా చొరబడలేని ప్రాంతాల్లోకి ప్రవేశించి, ఈ క్లిష్టమైన ఆపరేషన్ నిర్వహించామని చెప్పారు. వెనెజువెలా ప్రజలకు స్వేచ్ఛ కల్పించడమే అమెరికా లక్ష్యమని ట్రంప్ స్పష్టం చేశారు. వెనెజువెలా దేశంపై దాడి చేసి అధ్యక్షుడు నికోలస్ మదురో, అతని భార్య సిలియాను అగ్రరాజ్యం అమెరికా బండిగా పట్టుకుని న్యూయార్క్ నగరానికి తీసుకుపోయిన క్రమంలో ఆ దేశ రాజధాని కారకాస్, పోరుగున ఉన్న నగరాల్లో తీవ్ర భయం, ఆందోళన పరిస్థితులు నెలకొన్నాయి. ఆహారం కోసం పెద్దయెత్తున ప్రజలు బారులు తీరారు. పలు చోట్ల అంధకారం అలముకుంది. ప్రజా రవాణా వ్యవస్థ స్తంభించింది. ఏ క్షణంలో ఏం జరుగుతుందో అన్న భయంతో చాలామంది ఇండ్లకే పరిమితమై పోయారు. చాలా సూపర్మార్కెట్లు మూతపడ్డాయి. తెరిచి ఉంచిన చిన్నచిన్న దుకాణాల వద్ద 500-600 మంది బారులు తీరారు. ముఖ్యంగా ముందు జాగ్రత్తగా టైడ్ దుకాణాల వద్ద జనం పెద్దయెత్తున చేరుకున్నారు. అలాగే మందుల షాపుల వద్ద కూడా ప్రజలు ఎక్కువగా కనిపించారు. జెన్షుధాలతో పాటు అక్కడ అమ్మే కేన్డ్ ఫుడ్స్ను వారు కొనుగోలు చేయడం కనిపించింది. ప్రజలు తమ ఫోన్లు,



ఇతర ఎలక్ట్రానిక్ పరికరాల చార్జింగ్ కోసం ఎగబడ్డారు. కాగా, అక్కడ స్పల్ట సంఖ్యలో ఉన్న భారతీయ కమ్యూనిటీ కోసం భారత ఎంబసీ ఒక వాట్యాప్ గ్రూప్ను సృష్టించింది. దాని ద్వారా భారతీయులకు ఎప్పటికప్పుడు సూచనలు, ఆదేశాలు అందజేస్తున్నది. మెరికా దాడుల్లో పవర్ గ్రిడ్స్ దెబ్బ తినడంతో పలు ప్రాంతాల్లో విద్యుత్తు లేక అంధకారం అలముకుంది. కమ్యూనికేషన్ వ్యవస్థకు తీవ్ర అంతరాయం ఏర్పడింది. అమెరికా దళాలు కారకాస్ ఎయిర్పోర్టుపై కూడా దాడి చేయడంతో రాజధాని నుంచి 100 కి.మీ వరకు ఎలాంటి వైమానిక ప్రయాణ సౌకర్యం లేకుండా పోయిందని భారత సంతతికి చెందిన సునీల్ మల్లోత్రా అనే స్థానికుడు తెలిపారు. ప్రజలు ఆహారం కోసం

అల్లాడుతున్నారని, షాపుల వద్ద పెద్దపెద్ద క్యూలు ఏర్పడ్డాయని, పౌరుల్లో భయం, అనిశ్చితి, ఆందోళన నెలకొందని చెప్పారు. పూర్వ ట్యూయూనా వద్ద అధిక నష్టం వాటిల్లినదన్నారు.కాగా, విద్యుత్తు స్తంభాల నుంచి అక్రమంగా వైర్లను లాగి కొందరు ఫోన్లకు చార్జింగ్ చేసే వ్యాపారం ప్రారంభించారు. ప్రస్తుత పరిస్థితులపై స్థానిక సంస్థలు కానీ, ప్రభుత్వం కానీ ప్రజలకు ఎలాంటి ప్రకటనలు, సూచనలు చేయలేదు. అధికారులు కూడా పూర్తి అనిశ్చితి పరిస్థితుల్లో ఉన్నారు. అయితే అక్కడక్కడ పోలీసులు పరిస్థితులను నియంత్రించడానికి ప్రయత్నిస్తున్నారు. ఈ పరిస్థితుల్లో పౌరులు బయటకు రావడానికి భయపడుతున్నారని మల్లోత్రా తెలిపారు.

వెనెజువెలాపై అమెరికా బలప్రయోగం

తీవ్ర ఆగ్రహం వ్యక్తం చేసిన చైనా

జీజింగ్, జనవరి 5: వెనెజువెలా అధ్యక్షుడు నికోలస్ మదురో, ఆయన భార్యను అమెరికా నిర్బంధించడంపై చైనా తీవ్ర ఆగ్రహం వ్యక్తం చేసింది. ఇలాంటి ఏకపక్ష వేధింపులు ఈ మధ్యకాలంలో ఎక్కువయ్యాయని అగ్ర రాజ్యంపై మండిపడింది. ప్రపంచ పోలీస్ లేదా అంత ర్జాతీయ న్యాయమూర్తిగా వ్యవహరించేందుకు ఏ దేశానికీ అధికారం లేదని పేర్కొంది. ప్రస్తుతం అంతర్జాతీయంగా పరిస్థితులు అస్థిరంగా ఉన్నాయి. వెనెజువెలా పరి

ణామాలపై అంతర్జాతీయ సమాజం దృష్టిసారించింది. బలప్రయోగాన్ని చైనా ఎప్పుడూ వ్యతిరేకిస్తుంది. ఓ దేశం తమ ఇష్టాలను ఇంకో దేశంపై బలవంతంగా రుద్దకూడదు. అంతర్జాతీయ న్యాయమూర్తినంటూ తమను తాము సమర్థించుకోడం సరికాదు. అంతర్జాతీయ చట్టాల దేశాల సార్వభౌమత్వాన్ని రక్షించాలి. అన్నిదేశాల సార్వభౌమత్వాన్ని గౌరవించినప్పుడే ప్రపంచ శాంతి సాధ్యమవుతుంది. అని చైనా విదేశాంగ మంత్రి వాంగ్ యీ వెల్లడించారు. గత రెండు దశాబ్దాలుగా వెనెజువెలాకు అతి పెద్ద చమురు కొనుగోలుదారుగా చైనా ఉంది.

రూ.1, 37,400

మళ్ళీ పెరిగిన బంగారం ధరలు

వెండి కిలో మరో ఆరువేలు పెరుగుదల

హైదరాబాద్, జనవరి 5: నాలుగు, ఐదు రోజులుగా కాస్త స్థిరంగా కొనసాగుతున్న బంగారం, వెండి ధరలు సోమవారం మళ్ళీ దూ కుదు పెంచాయి. ఒక్కసారిగా భారీ పెరుగుదల నమోదు చేశాయి. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారం, వెండికి డిమాండ్ కొనసాగుతోంది. డాలర్తో పోల్చుకుంటే రూపాయి క్షీణిస్తుండడం కూడా బంగారం, వెండి ధరల పెరుగుదలకు కారణంగా కనిపిస్తోంది. ఈ నేపథ్యంలో సోమవారం ఉదయం 11 గంటల సమయంలో హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర 1,37,400కి చేరింది. నిన్నటితో పోల్చుకుంటే 1,580 రూపాయలు పెరిగింది. ఇక, 22 క్యారెట్ల 10 గ్రాముల బంగారం ధర రూ. 1,25,950కి చేరింది. నిన్నటితో పోల్చుకుంటే రూ.1,450 పెరిగింది. ఇక, దేశ రాజధాని ఢిల్లీలో 24 క్యారెట్ల 10 గ్రాముల పసిడి రేటు రూ. 1,37,550కి చేరుకొగా, 22 క్యారెట్ల 10 గ్రాముల గోల్డ్ ధర రూ.1,26,100కి చేరుకుంది. మరోవైపు వెండి కూడా జోరు చూపిస్తోంది. గతం రోజుతో పోల్చుకుంటే కిలోకు ఏకంగా రూ.6 వేలు పెరిగింది. హైదరాబాద్లో ప్రస్తుతం కిలో వెండి ధర రూ. 2.65 లక్షలకు చేరుకుంది. దేశ రాజధాని ఢిల్లీలో కిలో వెండి ధర రూ. 2.47 లక్షలకు చేరింది. బంగారం, వెండికి రాబాల్ స్వీకృత జరిగి ధరలు తగ్గవచ్చు అనే అంచనాలు వినిపించిన నేపథ్యంలో ఇలా పెరగడం చాలా మంది నిపుణులకు షాకిస్తోంది.

మరోమారు భారత్పై ట్రంప్ అక్కసు

మరిన్ని టారిఫ్లు విధిస్తానంటూ హెచ్చరికలు

వాషింగ్టన్, జనవరి 5: అమెరికా అధ్యక్షుడు డొనాల్డ్ ట్రంప్ మరోసారి భారత్ను టారిఫ్ చేశారు. రష్యాతో భారత్ స్నేహంగా ఉండటాన్ని.. మరీ ముఖ్యంగా చమురు దిగుమతి చేసుకోవటాన్ని ట్రంప్ జీర్ణించుకోలేకపోతున్నారు. ఇలాగైనా రష్యా నుంచి భారత్ను దూరం చేయాలని భావిస్తున్నారు. అధిక సుంకాలు విధిస్తామంటూ డెమింపులకు దిగుతున్నారు. ఇప్పటికే భారత్నుంచి అమెరికాకు దిగుమతి అవుతున్న చాలా వస్తువులపై 50 శాతం టారిఫ్లు విధించారు. భారత వ్యాపారాన్ని దెబ్బ తీసేలా దారుణంగా వ్యవహరిస్తున్నారు. మరోసారి భారత్, రష్యా వాణిజ్య ఒప్పందాలపై ఆయన ఫైర్ అయ్యారు. మేరకు వైట్ హౌస్.. 'అధ్యక్షుడు డొనాల్డ్ ట్రంప్కు సంబంధించిన ఆడియోను సోమవారం మీడియాకు విడుదల చేసింది. ఆ ఆడియోలో ఏముందంటే..' అమెరికాతో భారత్ వాణిజ్య లావాదేవీలు కొనసాగిస్తోంది. భారత్ వాణిజ్య లావాదేవీలపై త్వరలో సుంకాలు పెంచుతా. భారత్ నన్ను సంతోషపెట్టాలని కోరుకుంటోంది. ప్రధాని మోదీ చాలా మంచి పుక్కి. నేను సంతోషంగా లేనని ప్రధాని మోదీకి తెలుసు. నన్ను సంతోషపెట్టడం భారత్కు చాలా ముఖ్యం' అని



చెప్పుకోవచ్చు. కాగా, గతంలో భారత్పై అమెరికా 50 శాతం టారిఫ్లు విధించింది. ఇందులో 25 శాతం టారిఫ్లు కేవలం రష్యాతో అయిల్ దిగుమతి చేసుకుంటున్న కారణంగా విధించింది. డొనాల్డ్ ట్రంప్ చెబుతున్న దాని ప్రకారం అమెరికా అత్యధిక టారిఫ్లు వేసిన దేశాల్లో భారత్ ముందు వరుసలో ఉంది. రెండు దేశాల మధ్య సంబంధాలు దెబ్బతింటున్న నేపథ్యంలో బైలెటెరల్ ట్రేడ్ అగ్రిమెంట్స్ (బీటీఏ) చేసుకోవాలని ఇండియా చూస్తోంది. అతి త్వరలో ఇందుకు సంబంధించిన ఆవ్దేట్ వచ్చే అవకాశం ఉంది.భారత్పై మరిన్ని టారిఫ్లు విధించనున్నట్లు అమెరికా అధ్యక్షుడు ట్రంప్ ప్రకటించారు. రష్యా నుండి

భారత్ చమురు కొనుగోళ్లు కొనసాగిస్తుండటంపై ఆగ్రహం వ్యక్తం చేస్తూ.. భారత్పై టారిఫ్లను మరింత పెంచనున్నట్లు తెలిపారు. ఎ+లోరిడా నుండి వాషింగ్టన్ డిస్ట్రిక్ట్ మార్షల్ ఎయిర్ఫోర్స్ వన్ విమానంలో ఆదివారం మీడియాతో మాట్లాడుతూ ఈ వ్యాఖ్యలు చేశారు. 'ప్రధాని మోదీ మంచి పుక్కి. నేను సంతోషంగా లేనని ఆయనకు తెలుసు. నన్ను సంతోషపెట్టడం ముఖ్యం. రష్యాతో వ్యాపారం కొనసాగిస్తే.. మేము మరిన్ని టారిఫ్లను విధిస్తాం' అని పేర్కొన్నారు. ట్రంప్ భారత్పై విధించిన టారిఫ్ల కారణంగానే భారత్ ఇప్పుడు రష్యన్ చమురు కొనుగోళ్లను గణనీయంగా తగ్గించిందని అమెరికా సెనెటర్ లిండ్సే గ్రాహం పేర్కొన్నారు. ఎయిర్ఫోర్స్ వన్లో ట్రంప్తో పాటు లిండ్సే గ్రాహం కూడా ఉన్నారు. రష్యన్ చమురు కొనుగోలు చేసే దేశాల దిగుమతిపై 500శాతం టారిఫ్లు విధించే టారిఫ్ బిల్లు గురించి గ్రాహం వెల్లడించారు. రష్యా-ఉక్రెయిన్ యుద్ధాన్ని ముగించాలంటే, రష్యా భాగస్వాములపై ఒత్తిడి తీసుకురావాలని గ్రాహం పేర్కొన్నారు. అంక్షలు రష్యాను తీవ్రంగా దెబ్బతీస్తాయని అన్నారు. రష్యా చమురును కొనుగోలు చేసినందుకే భారత్పై అమెరికా 25శాతం సుంకం విధించిందని అన్నారు.

- చెట్టుకు కట్టేసి, జుట్టు కత్తిరించి దారుణం..
- వీడియో చిత్రికరణ.. సోషల్మీడియాలో అవేలోడ్
- బంగ్లాదేశ్లో మరో ఘటన





సూర్య నమస్కారాలు చేస్తే ఇన్ని లాభాలా..

చాలా మంది ఉదయం వ్యాయామం కోసం జిమ్ కి వెళ్ళతారు. అయితే, ఇంట్లో సూర్య నమస్కారం చేయడం వల్ల జిమ్ కి వెళ్ళడం కంటే ఎక్కువ ప్రయోజనాలు పొందవచ్చని మీకు తెలుసా? అంతేకాకుండా, సమయం కూడా ఆదా అవుతుంది అని నిపుణులు చెబుతున్నారు. ప్రతిరోజూ సూర్య నమస్కారం చేయడం శారీరక, మానసిక ఆరోగ్యానికి అద్భుతమైన వ్యాయామంగా చెప్పవచ్చు. అయితే, ప్రతిరోజూ సూర్య నమస్కారం చేయడం వల్ల కలిగే ఆరోగ్య ప్రయోజనాలు ఏంటో ఇప్పుడు తెలుసుకుందాం..

బరువు తగడం

నిపుణుల ప్రకారం, సూర్య నమస్కారాలను వేగంగా చేస్తే ఎక్కువ శక్తి అవసరం అవుతుంది. ఇది కేలరీలు బర్న్ చేయడంలో సహాయ పడుతుంది. జీవక్రియను మెరుగుపరుస్తుంది. క్రమం తప్పకుండా సూర్య నమస్కారం చేయడం వల్ల అదనపు కొవ్వు తగ్గిపోతుంది.

రక్త ప్రసరణ

ఈ ఆసనాలు శరీరమంతా రక్తప్రసరణను మెరుగుపరుస్తాయని నిపుణులు అంటున్నారు.



ఇది అవయవాల పనితీరును మెరుగుపరుస్తుంది. మెరుగైన రక్తప్రసరణ, ఆక్సిజన్ ను పుష్కలంగా అందిస్తుంది, దీనివల్ల చర్మం ప్రకాశవంతంగా మారుతుంది. ముఖం మెరుస్తుంది.

రోగనిరోధక శక్తి

సూర్య నమస్కారాన్ని క్రమంగా చేయడం వల్ల రోగనిరోధక శక్తి పెరుగుతుంది. ఇది సాధారణ వ్యాధులు, వైరల్ ఇన్ఫెక్షన్ నుండి రక్షణ కలిగిస్తుంది.

మానసిక ప్రశాంతత

శ్వాస నియంత్రణ సూర్య నమస్కారంలో కీలకపాత్ర పోషిస్తుంది. నియంత్రిత శ్వాస మనస్సును ప్రశాంతపరుస్తుంది. ఒత్తిడి, ఆందోళనలను తగ్గిస్తుంది. క్రమం తప్పకుండా సూర్య నమస్కారం చేయడం వల్ల మానసిక ప్రశాంతత లభిస్తుందని, అది ఏకాగ్రత, దృష్టిని మెరుగుపరుస్తుందని నిపుణులు చెబుతున్నారు. ఇది ఊపిరితిత్తుల పనితీరు, శ్వాసకోశ ఒత్తిడి, హృదయనాళ పరామితులను మెరుగుపరుస్తుంది.

ఆధ్యాత్మిక ప్రయోజనాలు

సాంప్రదాయకంగా సూర్యుడిని శక్తి, ఆరోగ్యానికి మూలంగా భావిస్తారు. సూర్య నమస్కారం అనేది సూర్యుడికి కృతజ్ఞత తెలుపుతూ శారీరక, మానసిక, ఆధ్యాత్మిక ప్రయోజనాలను పొందడానికి చేసే భక్తి యోగం. ఇది శరీరాన్ని బలోపేతం చేస్తుంది. మనస్సును ప్రశాంతపరుస్తుంది. ప్రతిరోజూ కొంత సమయం కేటాయించడం వల్ల అద్భుతమైన ఆరోగ్య ప్రయోజనాలు లభిస్తాయని నిపుణులు చెబుతున్నారు.

ఈ సమస్యలు ఉన్నవారు బాదం తినకపోవడం మంచిది.!

బాదం ఆరోగ్యానికి మంచిదని చాలామంది భావిస్తారు. ముఖ్యంగా శీతాకాలంలో బాదం తినడానికి ఎక్కువగా ఇష్టపడతారు. బాదంలో ఫైబర్, మెగ్నీషియం, కాల్షియం, విటమిన్-బి వంటి పోషకాలు పుష్కలంగా ఉంటాయి. ఇవి కడుపు ఆరోగ్యానికి, ఎముకలకు, జుట్టుకు ఉపయోగపడతాయని చెబుతారు. కానీ, బాదం అందరికీ సరిపోదు. ముఖ్యంగా ఈ ఆరోగ్య సమస్యలు ఉన్నవారు బాదం తినకపోవడం మంచిదని నిపుణులు సూచిస్తున్నారు. నిపుణుల ప్రకారం, మూత్రపిండాల్లో రాళ్ళు ఉన్నవారు, జీర్ణ సమస్యలు ఉన్నవారు, అధిక రక్తపోటుకు మందులు వాడుతున్నవారు బాదం తినేటప్పుడు జాగ్రత్తగా ఉండాలి. ఎక్కువగా తినడం వల్ల ఆరోగ్యానికి హాని కలగవచ్చు. చాలామందికి బాదం శరీరానికి వేడి ఇవ్వడంలో, రోగనిరోధక శక్తిని పెంచడంలో ఉపయోగపడుతుంది. కానీ, బాదం తిన్న తర్వాత కడుపు నొప్పి, గ్యాస్ లేదా మెటిమలు వస్తే వెంటనే జాగ్రత్త పడాలి.

ఎందుకు తినకూడదు?

కిడ్నీ సమస్యలు ఉన్నవారు బాదం తినకూడదని ఆరోగ్య నిపుణులు చెబుతున్నారు. ఎందుకంటే బాదంలో ఫాస్ఫరస్, ఆక్సలేట్ ఎక్కువగా ఉంటాయి. ఇవి ఎక్కువగా తీసుకుంటే మూత్రపిండాల్లో రాళ్ళు ఏర్పడే అవకాశం ఉంటుంది. జీర్ణ సమస్యలు ఉన్నవారికి బాదం తినడం వల్ల గ్యాస్, పొట్ట ఉబ్బరం, మలబద్ధకం రావచ్చు. అలాగే, బాదం అంటే అలెర్జిక్ ఉన్నవారు బాదం తింటే తీవ్రమైన అలెర్జిక్ సమస్యలు రావచ్చు.



తినకూడదు లేదా తగ్గించాలి?

బాదం తిన్న తర్వాత తలనొప్పి, చర్మంపై దద్దుర్లు, కడుపు నొప్పి వస్తే వెంటనే డాక్టర్ ను సంప్రదించాలి. కొన్ని యాంటీబయాటిక్ మందులు వాడుతున్నవారు కూడా

బాదం తినకపోవడం మంచిది. ఆరోగ్య సమస్యలు లేని వారు కూడా బాదాన్ని మితంగా మాత్రమే తినాలని నిపుణులు సూచిస్తున్నారు. రోజుకు 4ఉ5 బాదం తింటే చాలని చెబుతున్నారు. రాత్రంతా నీటిలో నానబెట్టి, ఉదయం తొక్కు తీసి తినడం మరింత మంచిదని అంటున్నారు.



అతిగా ఆహారం.. ఆరోగ్యానికి చేటు

ఆలస్యంగా తింటే మరింత ముప్పు సైసీ ఫుడ్ తో సమస్యలు ఎన్నో..

కాస్తా సమయం దొరికితే చాలు కుటుంబ సభ్యులతో ఆనందంగా గడపాలని అనుకుంటాం. ఏదైనా మంచి హెల్తులీకు వెళ్లి ఫైసీ ఫుడ్, నాన్ వెజ్ బిర్యానీ ఆరగిద్దామని ప్లాన్ చేసుకుంటాం. అంతేనా.. దాంతో పాటు కేక్ లు, స్వీట్లు, కూల్ డ్రింక్ లు ఇలా చలు రకాల ఆహార పదార్థాలను లాగించేస్తాం. అయితే ఆహారం అతిగా తీసుకుంటే ప్రమాదమేనని వైద్యులు హెచ్చరిస్తున్నారు. అర్ధరాత్రి దాటిన తర్వాత తీసుకునే ఆహారం ఆరోగ్యానికి చేటు చేస్తుందని హెచ్చరిస్తున్నారు.

జబ్బులు ఇలా..

ఆహారం ఎక్కువగా తీసుకుంటే జీర్ణకోశానికి సంబంధించిన గ్యాస్ట్రో ఎంటరైటిస్, నాన్ గ్యాస్ట్రోఎంటరైటిస్ ఇబ్బందులు ఎక్కువగా వస్తాయి. ఆహారం కలుషితమైతే అక్యుట్ గ్యాస్ట్రో ఎంటరైటిస్ కు దారితీస్తుంది. దీని వల్ల వాంతులు, విరోచనాలు రావడమే కాక కాలేయం పనితీరు దెబ్బతింటుంది. దీంతో హైపటైటిస్-ఎ, హైపటైటిస్-సి, వైరల్ ఫీవర్ వంటివి దరిచేరుతాయి. అలాగే దీర్ఘకాలిక సమస్యలు వేధిస్తాయి. అంతేకాక ఫ్యాటీ లివర్, అధిక బరువు సమస్యలు దీర్ఘకాలికంగా ఇబ్బంది పెడుతాయి.

తీసుకున్న ఆహారం ఖర్చు కావాలి

మనం ఎన్ని కేలరీల ఆహారం తీసుకున్నప్పటికీ ఆ మొత్తం ఖర్చు కావాలి. అప్పుడే బరువు పెరగకుండా ఉంటుంది. చాలామంది వ్యాయామం చేయకపోవడం వల్ల తీసుకున్న ఆహారం కేలరీల రూపంలో ఖర్చు కావడం లేదు. ఒక వ్యక్తికి సాధారణంగా రోజుకు 2వేల నుంచి 2,500 కేలరీల ఆహారం తీసుకుంటే సరిపోతుందని వైద్యులు సూచిస్తున్నారు.

మిత ఆహారంతోనే మేలు

మిత ఆహారమే మనిషిని ఆరోగ్యంగా ఉంచుతుంది. కొత్త సంవత్సరం కదా.. అని ఎక్కువగా ఆహారం, అల్కాహాల్ తీసుకోవద్దు. అయిల్ తక్కువ ఉన్న ఆహారమే తీసుకోవాలి. సరిగ్గా ఉడకని ఆహారం తీసుకోవద్దు. అల్కాహాల్, స్పైసీ ఆహారం తీసుకుంటే మంచినీళ్ళు, కొబ్బరినీళ్ళు తప్పని సరిగా తీసుకోవాలి. చలికాలంలో ముక్కు నుంచి నీరు కారుతుందో లేదో గమనించాలి. దీని వల్ల బ్యాక్టీరియా వెనకకు వెళ్లి మెదడుకు ఇన్ ఫెక్షన్ వచ్చే ప్రమాదముంది. గుండె, మధుమేహం, శ్వాసకోశసంబంధిత వ్యాధులున్న వారు జాగ్రత్తగా ఉండాలి. బయటకు వస్తే స్వెటర్లు, తల, ముఖం కవర్ అయ్యేలా మాస్కులు ధరించాలి.

దగ్గు, జలుబుతో బాధపడుతున్నారా? ఈ ఆయుర్వేద చిట్కాలు త్రై చేయండి.!

శీతాకాలంలో పిల్లలకు జలుబు, దగ్గు, గొంతు నొప్పి వంటి ఆరోగ్య సమస్యలు రావడం సాధారణం. వాతావరణ మార్పులు అలర్జిలకు కారణమవుతాయి. గొంతు నొప్పి సమస్య ఆహారం తినడానికి, నీరు తాగడానికి కూడా ఇబ్బందిని కలిగిస్తుంది, కొన్ని సందర్భాల్లో ఇది మాట్లాడటానికి కూడా కష్టతరం చేస్తుంది. చాలా సందర్భాలలో, గొంతు నొప్పి బాక్టీరియల్ ఇన్ఫెక్షన్ వల్ల వస్తుంది. చికిత్సగా యాంటీబయాటిక్స్ ఉపయోగించవచ్చు. అయితే, ప్రతి చిన్న సమస్యకు మందులు తీసుకోవడం మంచిది కాదు. వీటి నుండి త్వరగా ఉపశమనం పొందాలనుకుంటే, ప్రభావవంతమైన ఈ ఇంటి నివారణలను త్రై చేయవచ్చని ఆయుర్వేద నిపుణులు సూచిస్తున్నారు.

జీలకర్ర, ఉప్పు నీటితో నోటిని పుక్కిలించడం:

జీలకర్ర, ఉప్పు నీటితో నోటిని పుక్కిలించడం వల్ల గొంతు నొప్పి తగ్గుతుందని నిపుణులు చెబుతున్నారు. దీని కోసం, 250 ఎత్రి నీటిలో 1 టీస్పూన్ జీలకర్ర, అర టీస్పూన్ ఉప్పు వేసి 5 నిమిషాలు మరిగించండి. ఈ నీటితో నోరు శుభ్రం చేసుకోవడం ద్వారా గొంతు సమస్యలు తగ్గుతాయని అంటున్నారు.



తేనె ఉత్తమ పరిష్కారం:

తేనెను క్రమం తప్పకుండా తీసుకోవడం ఆరోగ్యానికి చాలా మంచిది. ఇది ప్రయోజనకరంగా ఉంటుంది. మీకు గొంతు నొప్పి ఉంటే, దాల్చిన చెక్కతో కలిపి తినవచ్చు. ఇది గొంతు ఇన్ఫెక్షన్ కు మంచి పరిష్కారాన్ని అందిస్తుంది. తేనెను తీసుకోవడం వల్ల వైరల్ ఇన్ఫెక్షన్ నుండి త్వరగా ఉపశమనం లభిస్తుంది. మంటను వెంటనే తగ్గించడంలో సహాయపడుతుంది. అనేక రకాల ఆయుర్వేద వైద్యంలో తేనె మరింత ప్రయోజనకరంగా ఉంటుందని నిపుణులు అంటున్నారు.

తులసి కషాయం:

తులసి కషాయం గొంతు ఇన్ఫెక్షన్ కు సమర్థవంతమైన చికిత్స. శరీర రోగనిరోధక శక్తిని పెంచుతుంది. తీవ్రమైన గొంతు నొప్పి, శరీర నొప్పులను నయం చేయడంలో ఇది చాలా ప్రయోజనకరంగా ఉంటుంది. ఆయుర్వేదంలో తులసికి గొప్ప ప్రాముఖ్యత ఉంది. తులసి కషాయం శరీర ఆరోగ్యానికి అనేక ప్రయోజనాలను అందిస్తుందని ఆయుర్వేద నిపుణులు వివరిస్తున్నారు.



టెన్నిస్ అసోసియేషన్ నుంచి వైదొలిగిన జకోవిచ్

సెర్బియన్ టెన్నిస్ దిగ్గజం నోవాక్ జకోవిచ్ సంచలన నిర్ణయం తీసుకున్నారు. తాను ప్రొఫెషనల్ టెన్నిస్ ప్లేయర్స్ అసోసియేషన్ నుంచి వైదొలుగుతున్నట్లు తాజాగా ప్రకటించాడు. అయితే ఈ అసోసియేషన్?ను నోవాక్ అరేళ్ల కిందట వాసెక్ పోస్నినిల్?తో కలిసి స్థాపించాడు. టెన్నిస్ ప్లేయర్లకు రీర్ పరంగా మద్దతుగా నిలుస్తూ, సహాయం చేయాలన్న ఉద్దేశంతో ఇది స్థాపించారు. అయితే ఇప్పుడు అసోసియేషన్లో పారదర్శకత లోపించిందని సెన్నేషన్లో కామెంట్స్ చేశాడు. అందుకే ఈ నిర్ణయం తీసుకోవాల్సి వచ్చిందని తెలిపాడు. ఈ మేరకు సోషల్ మీడియా ఎక్స్లో పోస్ట్ పేర్ చేశాడు. ప్రొఫెషనల్ టెన్నిస్ ప్లేయర్స్ అసోసియేషన్? నుంచి పూర్తిగా తప్పుకోవాలని అనుకుంటున్నాను. చాలా ఆలోచించిన తర్వాత ఈ నిర్ణయం తీసుకున్నా. టెన్నిస్ ప్లేయర్లకు మద్దతు, ఇండిపెండెంట్ వాయిస్ ఇచ్చేందుకు వాసెక్?తో కలిసి నేను ఈ ఆర్గనైజేషన్ స్థాపించినందుకు గర్విస్తున్నా. కానీ, అసోసియేషన్?లో పారదర్శకత లోపించింది. ప్రస్తుతం సంస్థ నడుస్తున్న విధానాలతో నేను ఇకపై ఏకీభవించలేనని అర్థమైపోయింది; అని జకోవిచ్ పోస్ట్లో రాసుకొచ్చాడు. అలాగే ఇకపై తన పూర్తి దృష్టంతా టెన్నిస్ రీర్?, కుటుంబంపైనే ఉంటుందని చెప్పుకొచ్చాడు. ఇకపై నా ఫోకస్ మొత్తం టెన్నిస్ రీర్?, నా కుటుంబం, నా విలువలను ప్రతిబింబించే క్రీడలకు నా వంతు సహకారం అందిస్తాను. ఇందులో కొనసాగుతున్న క్రీడాకారులు అందరికీ శుభాకాంక్షలు తెలియజేస్తున్నాను. కానీ ఈ అసోసియేషన్తో నా ప్రయాణం మాత్రం ఇక్కడితో ముగిసింది; అని జకోవిచ్ పేర్కొన్నాడు. తన తోటి అటగాడు వాసెక్? పోస్నినిల్?తో కలిసి జకోవిచ్ 2019లో ప్రొఫెషనల్ టెన్నిస్ ప్లేయర్స్ అసోసియేషన్ ను స్థాపించారు. ప్రొఫెషనల్ టెన్నిస్ ను నిర్వహిస్తున్న తీరుపై అటగాళ్లలో అసంతృప్తి పెరగడంతో దీనికి స్థాపించారు. ఈ ప్రొఫెషనల్ టెన్నిస్ ప్లేయర్స్ అసోసియేషన్ అనేది పురుష, మహిళా టెన్నిస్ అటగాళ్ల సంఘం. ఈ సంస్థ క్రీడా పాలక సంస్థలతో సంబంధం లేకుండా అటగాళ్లకు స్వేచ్ఛనివ్వడాన్ని లక్ష్యంగా పెట్టుకుంది. ఇందులో ఉమ్మడి టెన్నిస్ అసోసియేషన్, ఇంటర్నేషనల్ టెన్నిస్ ఫెడరేషన్ , ఇంటర్నేషనల్ టెన్నిస్ ఇంటిగ్రిటీ ఏజెన్సీ ఉన్నాయి. ప్రొఫెషనల్ టెన్నిస్ ప్లేయర్స్ అసోసియేషన్ ను ప్రారంభించిన ముందు, అటగాళ్లు ప్లేయర్ల కొన్నింటి ద్వారా ప్రాతినిధ్యం వహించేవారు. ఇది పరస్పరం నిర్మాణంలో ఒక సలహా సంఘంగా ఉండేది. అయితే అటగాళ్లు తమ స్వరాన్ని ఆందోళనలను వ్యక్తపరిచేందుకు ఒక బలమైన, స్వతంత్ర వేదిక అవసరమని జకోవిచ్ భావించాడు. దీంతో 2019లో వైదొలిగి ఈ అసోసియేషన్?కు ప్రారంభించాడు. తాజాగా ఇందులో నుంచి కూడా బయటకు వచ్చేశాడు.

ఇకపై వైట్ వాషులు ఉండవు.. టెస్టుల్లో సర్జికల్ స్టైకులే..

భారత టెస్ట్ క్రీట్లో గత కొంతకాలంగా ఎదురవుతున్న పరాజయాలకు అడ్డుకట్ట వేయాలని టీమిండియా టెస్ట్ షెన్ శుభవన్ గిల్ నడుం బిగించారు. సొంతగడ్డపై సౌతాఫ్రికాతో జరిగిన టెస్ట్ సిరీస్లో 0-2తో వైట్ వాషకు గురైన తర్వాత, భవిష్యత్తులో ఇలాంటి పరిస్థితులు రాకూడదని గిల్ ఒక మాస్టర్ ప్లాన్ సిద్ధం చేశారు. దీని కోసం ఆయన ఏకంగా బీసీసీఐ ముందు ఒక భారీ ఓహండ్ ఉంచారు. గిల్ తీసుకున్న ఈ నిర్ణయం ఇప్పుడు క్రీట్ పర్సనల్స్ చర్చనీయాంశమైంది. గత 13 నెలల కాలంలో టీమిండియా సొంతగడ్డపై రెండుసార్లు టెస్ట్ సిరీస్లలో ఘోరంగా ఓడిపోయింది. ముఖ్యంగా సౌతాఫ్రికా చేతిలో ఎదురైన ఓటమి బీసీసీఐని ఆలోచనలో పడేసింది. ఈ నేపథ్యంలో సెలెక్షన్లు, టీమ్ లీడర్షిప్ గ్రూప్తో బోర్డు నిర్వహించిన సమీక్ష సమావేశంలో శుభవన్ గిల్ తన మనసులోని మాటను బయటపెట్టారు. కేవలం నాలుగు రోజుల ముందు ప్రాక్టీస్ చేసి మైదానంలోకి దిగడం వల్ల ఫలితాలు రావడం లేదని, అందుకే ఇకపై ప్రతి టెస్ట్ సిరీస్కు ముందు కనీసం 15 రోజుల ట్రైనింగ్ క్యాంప్ ఉండాలని గిల్ డిమాండ్ చేశారు. గతేడాది అసియా కప్ ముగిసిన కేవలం 4 రోజులలో టీమిండియా వెస్టిండీస్తో టెస్ట్ మ్యాచ్ ఆడాల్సి వచ్చింది. అలాగే దక్షిణాఫ్రికాతో సిరీస్ ముందు కూడా గిల్, ఇతర టెస్ట్ స్పెషలిస్ట్ అటగాళ్లు ఆస్ట్రేలియా నుంచి వచ్చిన 4 రోజులతో మ్యాచ్లోకి దిగారు. ఇలాంటి బిజీ షెడ్యూల్ వల్ల అటగాళ్లకు రెడ్ బాల్ క్రీట్కు అలవాటు పడే సమయం దొరకడం లేదని గిల్ వాదిస్తున్నారు. టైమ్స్ ఆఫ్ ఇండియా నివేదిక ప్రకారం.. గిల్ ప్లానింగ్ పట్ల బీసీసీఐ, సెలెక్షన్లు చాలా సంతృప్తిగా ఉన్నట్లు తెలుస్తోంది. గిల్ విజనీ, క్లారిటీ చూసి బోర్డు కూడా అతనికి మద్దతుగా నిలిచే అవకాశం ఉంది. భారత జట్టు బిజీ షెడ్యూల్ మధ్య 15 రోజుల క్యాంప్ నిర్వహించడం కట్టి మీద సామే. అయితే, దీని కోసం బెంగళూరులోని నేషనల్ క్రీట్ అకాడమీ (ఇప్పుడు సెంటర్ ఆఫ్ ఎక్సలెన్స్)ను వాడుకోవాలని బోర్డు భావిస్తోంది. హెడ్ కోచ్ గాతమ్ గంభీర్ పరిమిత ఓవర్ల సిరీస్లలో బీజీకా ఉంటే, ఈ రెడ్ బాల్ క్యాంప్ బాధ్యతలను వివిధ లక్ష్యాలకు అప్పగించే ఆలోచనలో కూడా బోర్డు ఉంది. గిల్ డిమాండ్ గనుక అమలైతే, భారత టెస్ట్ జట్టు మరింత పటిష్టంగా తయారవుతుందని మాజీ క్రీటర్లు అభిప్రాయపడుతున్నారు.

జనవరి 9 నుంచి మహిళా ప్రీమియర్ లీగ్ ప్రారంభం

5 జట్ల మధ్య జరగనున్న 22 మ్యాచ్లు ఆన్లైన్లో అమ్మకానికి అందుబాటులో టికెట్లు

మహిళా ప్రీమియర్ లీగ్ నాల్గో ఎడిషన్ జనవరి 9 నుంచి ఫిబ్రవరి 5 వరకు జరుగుతుంది. 5 జట్ల మధ్య మొత్తం 22 మ్యాచ్లు సబీ ముంబైలోని పాటిల్ స్టేడియం, వడోదరలోని బరోడా క్రీట్ అసోసియేషన్ స్టేడియంలో జరుగుతాయి. మ్యాచ్ ట్రిట్లు ఆన్లైన్లో అందుబాటులో ఉన్నాయి. ధర కేవలం 100 రూపాయల నుంచి ప్రారంభమవుతుంది. మహిళా ప్రీమియర్ లీగ్ 2026 షెడ్యూల్ నవంబర్ 29న విడుదలైంది. మొదటి మ్యాచ్ జనవరి 9న డిఫెండింగ్ ఛాంపియన్ ముంబై ఇండియన్స్, రాయల్ ఛాలెంజర్స్ బెంగళూరు మధ్య సబీ ముంబైలో జరుగుతుంది. ఆ తర్వాత జనవరి 10న డబుల్ హెడర్ ఉంది. మొదటి మ్యాచ్ యూపీ వారియర్స్, గుజరాత్ జెయింట్స్ మధ్య, రెండో మ్యాచ్ ముంబై ఇండియన్స్, ఢిల్లీ క్యాపిటల్స్ మధ్య జరుగుతుంది. అన్ని మ్యాచ్ల ట్రిట్లు 100 రూపాయల నుంచి ప్రారంభమవుతాయి. మహిళా ప్రీమియర్ లీగ్ అధికారిక వెబ్సైట్ లేదా డిస్ట్రిక్ట్ బై జోహాట్ వెబ్సైట్ , యాప్లో ట్రిట్లను బుక్ చేసుకోవచ్చు.వార్త రాసే సమయానికి, కేవలం 100 రూపాయల ధర గల ట్రిట్లు మాత్రమే ఆన్లైన్లో అమ్మకానికి అందుబాటులో ఉన్నాయి. ముందుగా మహిళా ప్రీమియర్ లీగ్ వెబ్సైట్ లేదా



డిస్ట్రిక్ట్ బై జోహాట్ వెబ్సైట్కి వెళ్లిండి. మీకు ట్రిట్లు విభాగం కనిపిస్తుంది, దానిపై క్లిక్ చేస్తే అన్ని మ్యాచ్ల జాబితా మీ ముందు వస్తుంది. ఫిబ్రవరి 1 వరకు డబుల్ రౌండ్ రాబిన్ మ్యాచ్లు జరుగుతాయి, అన్ని మ్యాచ్ల 100 రూపాయల ట్రిట్లు ఆన్లైన్లో అమ్మకానికి అందుబాటులో ఉన్నాయి. జనవరి 9న

జరిగే ప్రారంభ మ్యాచ్ ఆన్లైన్లో అందుబాటులో ఉన్న ట్రిట్లు అమ్ముడయ్యాయి. ఈ మ్యాచ్ ట్రిట్లు మళ్లీ అందుబాటులోకి వస్తాయి. ఉదాహరణకు, మీరు జనవరి 10న జరిగే డబుల్ హెడర్ మొదటి మ్యాచ్ ట్రిట్ బుక్ చేయాలనుకుంటే, మీరు ఆ మ్యాచ్ ఆఫ్ఫీన్ క్లిక్ చేయాలి.

నా ఫోటోలను మార్పింగ్ చేయవద్దు భారత మహిళా క్రికెటర్ ప్రతీకా రావల్

దయచేసి తన ఫోటోలను మార్పింగ్, ఎడిట్ చేయవద్దని ఎక్స్ ఐఐ ఫ్లాట్ఫామ్ గ్రోక్సు భారత మహిళా క్రికెట్ ప్రతీకా రావల్ కోరింది. ఇటీవల ఎక్స్వేదికగా ఫోటోలను ఎడిట్ చేయడం, మార్చ్ చేయడం ట్రెండింగ్గా మారిన సంగతి తెలిసిందే. కొన్ని ఫోటోల నుంచి వ్యక్తులను తీసేయడం, డ్రెస్ కలర్స్ ను మార్చడం వంటి పనులను నెటిజన్లు గ్రోక్ సాయంతో చేశారు. గత కొన్నిరోజులుగా ఎక్స్లో ఇది బాగా ట్రెండ్ అవుతుంది. ఈ క్రమంలోనే తన ఫోటోలను మార్పింగ్, ఎడిట్ చేయవద్దని, ఇతర యూజర్లు ఆడిగినా నిరాకరించాలని గ్రోక్సు ఎక్స్ వేదికగా ప్రతీకా రావల్ విజ్ఞప్తి చేసింది. ఆమె అభ్యర్థనకు సానుకూలంగా స్పందించిన గ్రోక్.. వ్యక్తిగత గోప్యతను కాపాడుతామని మాట ఇచ్చింది. ప్రస్తుతం ఈ పోస్టు నెట్టింట్ వైరల్గా మారాయి. హే ఏవ్రతీసి, గతంలో నేను పోస్ట్ చేసినవి, భవిష్యత్తులో నేను పోస్ట్ చేయబోయే నా ఫోటోలను తీసుకోవడానికి.. మార్పింగ్, ఎడిట్ చేయడానికి నేను మీకు అనుమతి ఇవ్వడం లేదు. ఒకవేళ ఎవరైనా నా ఫోటోలను ఏదైనా విధంగా ఎడిట్ చేయమని కోరితే, దయచేసి ఆ అభ్యర్థనను తిరస్కరించండి. ధన్యవాదాలు.ఃఐని ప్రతీకా రావల్ ట్వీట్ చేసింది. ఈ ట్వీట్కు గ్రోక్ స్పందించింది. ఃఅర్థమైంది ప్రతీకా. నేను మీ వ్యక్తిగత గోప్యతను గౌరవిస్తాను. అనుమతి లేకుండా మీ ఫోటోలను ఉపయోగించడం, మార్చ్, ఎడిట్ చేయడం చేయను. అటువంటి అభ్యర్థనలు ఏదైనా వస్తే వాటిని తిరస్కరిస్తాను. నాకు తెలియజేసినందుకు ధన్యవాదాలు.ఃఐని బదులిచ్చింది. అయితే ఈ ఎక్స్ ఖాతా నిజంగానే ప్రతీకాకు సంబంధించినదా? కాదా? అనేదానిపై స్పష్టమైన సమాచారం లేదు. బ్లూ టీక్, ప్రతీకా రావల్ ఫోటోలు ఉన్నప్పటికీ.. ఈ మధ్య ఫేక్ అకౌంట్స్ కూడా డబ్బులు తీసుకొని ఎక్స్ బ్లూ టీక్స్ ఇస్తుండటంతో గందరగోళం నెలకొంది. ప్రతీకా ట్వీట్.. ఐఐ సాధనాలతో చేస్తున్న ఫోటో మార్పింగ్లపై పెద్ద ఎత్తున చర్చకు దారితీసింది. భారత మహిళల వస్త్ర ప్రపంచకమ్ విజయంలో ప్రతీకా రావల్ కీలక పాత్ర పోషించింది. గాయంతో సమీపైనల్తో పాటు పైనల్కు దూరమైన ఆమె.. 6 ఇన్నింగ్స్లో 51.33 సగటుతో 308 పరుగులు చేసింది. స్కూజిలండ్పై శతకం సాధించడంతో పాటు ఆస్ట్రేలియా 75 పరుగులతో నస్త్రా చా టింది. బంగ్లాదేశ్తో జరిగిన ఆఖరి లీగ్ మ్యాచ్లో ఆమె చీల మండ, మొకలి గాయాలకు గురైంది. ప్రస్తుతం ఆ గాయాల నుంచి కోలుకుంటుంది. భారత్ తరపున 23 వన్డేలు ఆడిన ప్రతీకా 50.45 సగటుతో 1,110 పరుగులు చేసింది.



సౌతాఫ్రికాలో వైభవ సూర్యవంశీ రచ్చ

సౌతాఫ్రికా గడ్డపై భారత అండర్-19 షెన్ వైభవ సూర్యవంశీ పరుగుల సునామీ సృష్టించాడు. కేవలం 14 ఏళ్ల వయసులోనే తన అద్భుత బ్యాటింగ్తో ప్రపంచ క్రీట్ను తనవైపు తిప్పుకున్న ఈ కుర్రాడు, తాజాగా ప్రోటీస్ బౌలర్లను పణికించాడు. బెసోస్లో జరిగిన రెండో వన్డేలో కేవలం 24 బంతుల్లోనే 68 పరుగులు చేసి టీమిండియాకు భారీ ఆరంభాన్ని ఇచ్చాడు. సౌతాఫ్రికా నిర్దేశించిన 246 పరుగుల లక్ష్యంతో బెలోకి దిగిన భారత్కు షెన్ వైభవ సూర్యవంశీ కళ్లు చెదిరే ఆరంభాన్ని ఇచ్చాడు. ఆరంభం నుంచే సిక్సర్లతో విరుచుకుపడ్డ వైభవ్, మైదానం నలుమూలలా బంతుల్ని తరలించాడు. ఈ క్రమంలో కేవలం 19 బంతుల్లోనే హాఫ్ సెంచరీ పూర్తి చేసుకుని రిషట్ వంత్ పేరిట ఉన్న భారత రికార్డును తిరగరాశాడు. మొత్తం 24 బంతుల్లో 10 సిక్సర్లు, ఒక ఫోర్తో 68 పరుగులు చేసి అవుట్ అయ్యాడు. అంటే అతను చేసిన మొత్తం పరుగుల్లో 64 పరుగులు కేవలం బౌండరీల (10 సిక్సర్లు + 1 ఫోర్) ద్వారానే రావడం విశేషం. అంతకుముందు బ్యాటింగ్ చేసిన సౌతాఫ్రికా అండర్-19 జట్టును భారత బౌలర్లు కట్టడి చేశారు. జేసన్ రౌల్స్ (114) సెంచరీతో పోరాడినప్పటికీ, మిగిలిన బ్యాటర్లు విఫలమయ్యారు. భారత స్పిన్సర్ కిషన్ సింగ్ 8.3 ఓవర్లలో 46 పరుగులిచ్చి 4 ట్రిట్లు పడగాట్టి ప్రతర్నిని దెబ్బతీశాడు. దీంతో సౌతాఫ్రికా 245 పరుగులకే ఆటోట్ అయింది. ఆర్ఎస్ అంబరిష్ రెండు ట్రిట్లు తీయగా, డీపేష్, కనిష్క్, ఖిలన్ పటేల్ తలో ట్రిట్ పడగొట్టారు. వైభవ్ సూర్యవంశీ ఇప్పటికే ఆస్ట్రేలియా అండర్-19 జట్టుపై అత్యంత వేగవంతమైన సెంచరీ చేసి రికార్డు నెలకొల్పాడు. ఇప్పుడు సౌతాఫ్రికాలోనూ అదే ఫామీను కొనసాగిస్తూ జూనియర్ క్రీట్లో తిరుగులేని శక్తిగా ఎదుగుతున్నాడు. వైభవ్ ఇచ్చిన మెరుపు ఆరంభంతో భారత్ విజయం దిశగా దూసుకోంది. కేవలం 11 ఓవర్లలోనే టీమిండియా 100 పరుగుల మార్కును దాటేసిందంటే వైభవ్ విధ్వంసం ఏ రేంజ్లో ఉండో అర్థం చేసుకోవచ్చు.

మ్యాచ్లను తరలిస్తే ఎవరికి నష్టం?



భారత్ వేదికగా జరిగే టీ20 ప్రపంచ కప్ మ్యాచ్లను శ్రీలంకలో నిర్వహించాలని బంగ్లాదేశ్ కోరుతోంది. మున్సిఫిజర్ రెహమాన్ ఐపీఎల్ నుంచి రిలీజ్ చేయడంతో బంగ్లా క్రీట్ బోర్డు గుర్తుగా ఉంది. ఇప్పటికే ఐపీఎల్ ప్రసారాలను బంగ్లాదేశ్లో బ్యాన్ విధించింది. భద్రతా కారణాల దృష్ట్యా తమ జట్టును భారత్కు పంపించేందుకు నిరాకరిస్తోంది. ఇప్పటికే పాకిస్తాన్ మ్యాచ్లు ఇప్పటికే శ్రీలంకలో నిర్వహించనున్న విషయం తెలిసిందే. తాజాగా బంగ్లాదేశ్ తమ మ్యాచ్లు భారత్ వెలుపల నిర్వహించాలని ర్విస్ట్ చేసింది. అయితే ఈ విషయంపై ఐసీసీ సుమఖంగా లేనట్లు తెలుస్తోంది. ఒకవేళ బంగ్లాదేశ్ మ్యాచ్లు భారత్లో నిర్వహించకపోతే.. బీసీసీఐ ఏమైనా నష్టాలు ఎదురవుతాయా..? లేదా ఐసీసీ నష్టాన్ని భరిస్తుందా..? టీ20 ప్రపంచ కప్ ఈవెంట్ ఐసీసీ నిర్వహించే ఈవెంట్. ఈ ఈవెంట్కు సంబంధించి ట్రిట్, స్పాన్సర్షిప్, ప్రసార ఆదాయం నేరుగా బీసీసీఐకి అందదు. ఐసీసీకి సంబంధించిన ఆదాయాన్ని మొత్తాన్ని బిజినెస్ కార్పొరేషన్ ఈవెంట్ నిర్వహిస్తుంది. టీ20 ప్రపంచకప్ను బీసీసీఐ నిర్వహించడానికి మాత్రమే పరిమితం. టీ20 ప్రపంచ కప్ నుంచి బీసీసీకి ఆదాయం మ్యాచ్-రోజుల మిగులు, ఇతర స్పాన్సర్షిప్ల నుంచి వస్తుంది. బంగ్లాదేశ్ మ్యాచ్లను భారత్ నుంచి తరలిస్తే.. డిజిజిఎ ఆదాయంపై మరి గణనీయంగా ప్రభావం చూపదు. బీసీసీఐ నష్టాలను చవిచూస్తే.. అవి మ్యాచ్-రోజు ఆర్థిక వ్యవస్థకే పరిమితం అయ్యే అవకాశం ఉంది. టీ20 ప్రపంచ కప్ షెడ్యూల్ విడుదలైనప్పటి నుంచి.. అటగాళ్లు, కోచింగ్, ఇతర సహాయక నిబ్బంది, ఇతర అధికారులకు వసతి, విమాన బుకింగ్లు ఇప్పటికే పూర్తయ్యాయి. బంగ్లాదేశ్ మ్యాచ్లు ప్రస్తుతం కోల్తకా, ముంబైలో ఆడటానికి షెడ్యూల్ అయ్యాయి. బంగ్లాదేశ్ మ్యాచ్లు మారితే.. అటగాళ్లు, ఇతర సిబ్బందికి హోటల్ బుకింగ్లు, విమాన ప్రయాణ ఖర్చులను ఐసీసీ భరిస్తుంది. బంగ్లా మ్యాచ్లను తరలిస్తే.. ఆ టీమ్తో పోటీ పడే ఇతర జట్ల అటగాళ్లను కూడా వేర్వేరు వేదికల్లో హోటల్స్, విమానా ట్రిట్స్ బుక్ చేయాల్సి ఉంటుంది. దీంతో మ్యాచ్లను భారత్ నుంచి తరలిస్తే.. బీసీసీఐ కంటే.. ఐసీసీకి ఎక్కువ నష్టం వాటిల్లే అవకాశం ఉంది. ప్రపంచ కప్లో ప్రస్తుత షెడ్యూల్ ప్రకారం.. బంగ్లాదేశ్, ఇంగ్లాండ్, ఇటలీ, నేపాల్, వెస్టిండీస్ జట్లు గ్రూప్ జలో ఉన్నాయి. బంగ్లాదేశ్ తన మొదటి మ్యాచ్ ఫిబ్రవరి 7న వెస్టిండీస్తో తలపడనుంది.





స్విమ్మింగ్ షూట్ కోసం నీళ్లలోనే ఉండిపోయా

రాజాసాబ్ సినిమాపై మాళవికా మోహనన్

సిని ప్రియులకు పెద్ద పండగ సంత్రాంతి ఈ యేడాది 'ది రాజాసాబ్' తో మొదలుకానుంది. మారుతి దర్శకత్వంలో ప్రభాస్ హీరోగా తెరకెక్కిన ఈ సినిమా సంత్రాంతి కానుకగా జనవరి 9న విడుదల కానుంది. ఇప్పటికే పాటలు, ప్రచార చిత్రాలు ఆసక్తిని రెట్టింపు చేయగా తాజాగా మాళవికా మోహనన్ కొన్ని విషయాలు పంచుకున్నారు. 'నటీనటుల మధ్య సన్నివేశాలు బాగా రావాలంటే కెమిస్ట్రీ ముఖ్యం. ఈ చిత్రంలో ప్రభాస్ కు, నాకు మధ్య చాలా సన్నివేశాలు ఉన్నాయి. ఇందులో నాది నిద్ర వి ఉక్కుప ఉన్న పాత్ర. నా సోలో సీన్ ఒకదాన్ని మూడు రోజులు పెద్ద స్విమ్మింగ్ పూల్ లో షూట్ చేశారు. ఆ మూడు రోజులు దాదాపు రోజుకు 10 గంటలు నీళ్లలోనే ఉండాల్సి వచ్చింది. నామీద మొసలి దాడి చేస్తున్నట్లు నటించాల్సిన సీన్. ఒకవైపు చరికి చర్మం మొత్తం మొద్దుబారిపోతున్న ఫీలింగ్ కలిగింది. అదే సమయంలో మొసలి దాడి చేస్తున్నట్లు ఎక్స్ ప్రెషన్స్ పెట్టాలన్నారు. ఆ నీళ్లు కూడా దారుణంగా ఉన్నాయి. అందరూ అందులోకి దిగి షూట్ చేస్తున్నారు. పెయింట్, కెమికల్స్, నాడిపాలోసిన వస్తువులు అన్నీ అందులో ఉన్నాయి. ఆ నీటిలోనే 3 రోజులు షూట్ చేశాం. అదొక వింత అనుభవం' అని మాళవికా మోహనన్ అన్నారు. ఇకపోతే హీరో ఫ్రాంటిని కామెడీ చిత్రంగా 'రాజాసాబ్' రానుంది. ఇండియన్ స్క్రీన్ పై ఇప్పటివరకూ ఇలాంటి కథ రాలేదని దర్శకుడు మారుతి తెలిపారు. 15 ఏళ్ల తర్వాత ఆడియన్స్ వింటేజ్ ప్రభాస్ ను చూస్తారని చెప్పారు. ఇందులో ప్రభాస్ సరసన నిధి అగర్వాల్, మాళవిక మోహనన్, రిద్ది కుమార్ కనిపించున్నారు. సంచయేదత్, బొమ్మన్ ఇరాని, జరినా వహబ్ తదితరులు కీలక పాత్రలు పోషించారు.

ఎన్టీఆర్ తెవల్ కు తగ్గట్లుగా ప్రశాంత్ నీల్ ప్లాన్


జూనియర్ ఎన్టీఆర్ ప్రస్తుతం కన్నడ స్టార్ డైరెక్టర్ ప్రశాంత్ నీల్ దర్శకత్వంలో నటిస్తున్న విషయం తెలిసిందే. 'కేజీఎఫ్', 'సలార్' వంటి బ్లాక్ బస్టర్ల తర్వాత ప్రశాంత్ నీల్.. ఎన్టీఆర్ హీరోగా సినిమా చేస్తున్నాడు అనగానే అంచనాలు ఆకాశాన్ని తాకుతున్నాయి. అందుకే ఈ మూవీకి సంబంధించిన చిన్న అప్ డేట్ బయటకు వచ్చినా క్షణాల్లోనే వైరల్ అవుతోంది. ఈ సినిమాను పూర్తిగా ఇంటర్నేషనల్ లెవల్ పై తెరకెక్కించాలని ప్రశాంత్ నీల్ గట్టిగా నిర్ణయించుకున్నారు. తన అభిమాన నటుడు అయిన ఎన్టీఆర్ కు తెరీర్ లో మరిచిపోలేని బ్లాక్ బస్టర్ ఇవ్వాలనే లక్ష్యంతో ఆయన ఎక్కడా క్యాబిలీటీ విషయంలో కాంప్రమైజ్ కావడం లేదని ఇండస్ట్రీ వర్గాలు చెబుతున్నాయి. చిన్న చిన్న డిటైలింగ్ వరకు కూడా వర్చువల్ కావాలనే ఆలోచనతో ప్రతి సీన్ ను తెరకెక్కిస్తున్నారు. ఈ చిత్రాన్ని నిర్మిస్తున్న మైత్రి మూవీ మేకర్స్ సంస్థ కూడా దీనిని అత్యంత ప్రెస్టిజియస్ ప్రాజెక్ట్ గా తీసుకుంది. ఇటీవల నిర్మాత రవి చేసిన కామెంట్స్ సోషల్ మీడియాలో వైరల్ కావడం కూడా ఈ సినిమాపై క్రేజ్ ఏ స్థాయిలో ఉందో చెప్పే ఉదాహరణగా మారింది. ఇటీవల హైదరాబాద్ లో వేసిన భారీ సెట్ లో ఈ సినిమా కొత్త షెడ్యూల్ మొదలైంది. ఈ షెడ్యూల్ లో ప్రధాన పాత్రల మధ్య కీలకమైన సన్నివేశాలను చిత్రీకరిస్తున్నారు. అంతేకాదు, ఎన్టీఆర్ తో ఒక పవర్ ఫుల్ యాక్షన్ సీక్వెన్స్ ను కూడా ఈ షెడ్యూల్ లోనే తెరకెక్కించనున్నట్లు సమాచారం. హైదరాబాద్ షెడ్యూల్ పూర్తయ్యాక ఎన్టీఆర్ మరోసారి విదేశాలకు వెళ్లనున్నారని తెలుస్తోంది. అక్కడ జరిగే షెడ్యూల్ తో సినిమా టాకీ ఫార్మ్ దాదాపుగా పూర్తవుతుందని టాక్. గ్రాండ్ స్కేల్ లో, భారీ యాక్షన్ ఎపిసోడ్ లతో ఈ మూవీని ప్రేక్షకులకు ఓ విజువల్ ఫీస్ట్ లా అందించేందుకు టీమ్ ప్లాన్ చేస్తున్నట్లు సమాచారం. ఇప్పటికే ఈ సినిమాకు 'ద్రాగన్' అనే టైటిల్ ను ఫిక్స్ చేయనున్నారని వార్తలు వినిపిస్తున్నాయి. ఇంటర్నేషనల్ లెవల్ పై సెట్ అయ్యే కథకు ఈ టైటిల్ వర్మెక్ట్ గా ఉంటుందని మేకర్స్ భావిస్తున్నారు. అధికారిక ప్రకటన మాత్రం ఇంకా రావాల్సి ఉంది. ప్రశాంత్ నీల్ గత సినిమాల్లో హీరో ఎలివేషన్స్, మాన్ యాక్షన్ కు పెద్ద పీట వేసిన విషయం తెలిసిందే. అయితే ఈ సినిమాలో కేవలం హీరోయిజం మాత్రమే కాకుండా బలమైన ఎమోషన్స్ కు కూడా సమాన ప్రాధాన్యం ఇచ్చినట్లు తెలుస్తోంది. ఎన్టీఆర్ నటనలోని ఎమోషనల్ డెప్త్ ను కొత్త కోణంలో చూపించాలనే ప్రయత్నంలో ప్రశాంత్ నీల్ ఉన్నారు.



ఐదే-శార్ల ద రాజాసాబ్ మేనియా

విడుదలకు ముందే భారీగా టికెట్లు అమ్మకాలు

ప్రభాస్ హీరోగా, దర్శకుడు మారుతి దర్శకత్వంలో తెరకెక్కిన భారీ చిత్రం 'ది రాజాసాబ్' ఇప్పటికే బాక్సాఫీస్ వద్ద సంచలనాలకి సంబంధించిన సంతోషాలు ఇస్తోంది. సంత్రాంతి కానుకగా జనవరి 9న ప్రపంచవ్యాప్తంగా విడుదలకు సిద్ధమవుతున్న ఈ మూవీకి విదేశీ మార్కెట్లలో అడ్వాన్స్ బుకింగ్లు బలంగా ప్రారంభమయ్యాయి. ప్రభాస్ క్రేజ్ కు మరోసారి నిదర్శనంగా, ఉత్తర అమెరికాలో ఇప్పటివరకు 17,500కు పైగా టికెట్లు అమ్ముడయ్యాయి. అలాగే యూకే మార్కెట్లో కూడా 17,500కు పైగా ప్రీ-సేల్స్ సమాధు కావడం విశేషం. 2026 జనవరి 8న ప్రారంభమయ్యే ప్రీమియర్ షోలకే ఇంత భారీ స్పందన రావడం, సినిమా ఓవర్సీస్ లో బలమైన ఓపెనింగ్ రాబోతుందనే సంతోషాలను ఇస్తోంది. దర్శకుడు మారుతి ఈ సినిమాను దాదాపు మూడేళ్ల పాటు శ్రమించి తెరకెక్కించినట్లు సమాచారం. పూర్తి స్థాయి ఎంటర్టైన్ మెంట్, కామెడీ, ఫ్యామిలీ ఎలిమెంట్స్ తో పాటు ప్రభాస్ ను సరికొత్తగా చూపించాలనే లక్ష్యంతో ఈ సినిమా రూపొందించబడింది. 'బాహుబలి', 'సలార్' లాంటి ఇంటర్నెట్ పాత్రల తర్వాత ప్రభాస్ ను లైట్ హార్డ్, ఫుల్ ఎంటర్టైన్ మెంట్ చూడాలన్న అభిమానుల ఆశలను 'ది రాజాసాబ్' తీర్చిబోతుందనే అంచనాలు ఉన్నాయి. పీపుల్ మీడియా ఫ్యాక్టర్ బ్యానర్ పై టీ.జి. విశ్వప్రసాద్ ఈ చిత్రాన్ని భారీ స్థాయిలో నిర్మిస్తున్నారు. ఈ సినిమాలో మాళవిక మోహనన్, నిధి అగర్వాల్, రిద్ది కుమార్ కథానాయికలుగా నటిస్తుండగా, బాలీవుడ్ స్టార్ సంజయ్ దత్ కీలక పాత్రలో కనిపించనున్నారు. 'ది రాజాసాబ్' సినిమాను తెలుగు, హిందీ, తమిళ, కన్నడ, మలయాళం భాషల్లో ప్రపంచవ్యాప్తంగా విడుదల చేయనున్నారు. పాన్ ఇండియా స్థాయిలో ప్రభాస్ కు ఉన్న మార్కెట్ ను పూర్తిగా వినియోగించుకునేలా మేకర్స్ రిలీజ్ ఎ+-లాన్ చేస్తున్నారు. మొత్తానికి, అడ్వాన్స్ బుకింగ్ లతోనే ఓవర్సీస్ లో హిట్ పెంచుతున్న 'ది రాజాసాబ్'? సంత్రాంతి రేసులో పెద్ద బ్లాక్ బస్టర్ గా నిలుస్తుందా లేదా అన్నది ఆసక్తికరంగా మారింది. ప్రభాస్ అభిమానులు మాత్రం ఈ సినిమాతో మరోసారి బాక్సాఫీస్ షేక్ అవుతుందని గట్టిగా నమ్ముతున్నారు.



జన నాయగన్... భగవంత్ కేసరికి కాపీయా?

విజయ్ భానాయకుడిగా హెచ్.వి.నోద్ దర్శకత్వంలో రానున్న చిత్రం 'జన నాయగన్' తెలుగులో జన నాయకుడు సంత్రాంతి కానుకగా జనవరి 9న తమిళ, తెలుగు, హిందీ భాషల్లో విడుదల కానుంది. ఇప్పుడు దీని విడుదలకు ముందు బాలకృష్ణ నటించిన 'భగవంత్ కేసరి' ఓటీటీలో ట్రెండింగ్ లో టాప్ వన్ లోకి వచ్చింది. 'జన నాయగన్' బాలకృష్ణ 'భగవంత్ కేసరి'కి రీమేక్ అంటూ ఎన్నో రోజులుగా వార్తలు వస్తున్న విషయం తెలిసిందే. దీనిపై ఈ రెండు సినిమాల దర్శకులు స్పందించినప్పటికీ వీటికి చెక్ పడలేదు. మరికొన్ని రోజుల్లో ఈ సినిమా విడుదల కానున్న నేపథ్యంలో ఇప్పుడు అందరూ 'భగవంత్ కేసరి'ని చూసేస్తున్నారు. దీంతో అమెజాన్ ప్రైమేర్లో ఉన్న ఆ చిత్రం రెండేళ్ల తర్వాత ఓటీటీలో ట్రెండింగ్ లో టాప్ 1లోకి వచ్చేసింది. ఈ రీమేక్ వార్త ప్రచారం జరుగుతుండడంతో దర్శకుడు హెచ్.వి.నోద్ ఇటీవల స్పందించారు. 'నేను ఈ విషయాన్ని ధ్రువీకరించను. అలాగే కొట్టిపారేయను. ఇంతకుముందు కూడా మీకు ఈ విషయం చెప్పాను. ఇది దళపతి మూవీ. ఇది రీమేకా..? ఏదైనా చిత్రం నుంచి స్పూరిపోంది తీశారా? అన్న విషయంపై ప్రేక్షకులు ఆందోళనపడాల్సిన అవసరం లేదు' అని అన్నారు. అలాగే 'భగవంత్ కేసరి' తెరకెక్కించిన అనిల్ రావిపూడి కూడా ఈ ప్రచారంపై మాట్లాడారు. 'విజయ్ ను నేను రెండు, మూడుసార్లు కలిశాను. మేము చాలా విషయాలు మాట్లాడుకున్నాం. 'జన నాయకుడు' కథ ఏంటనేది ఆ సినిమా విడుదలైన తర్వాతే మీకు అర్థమవుతుంది' అని చెప్పారు. ఇక విజయ్ చివరి సినిమా కావడంతో దీనిపై అందరిలో ఆసక్తి నెలకొంది. పొలిటికల్ యాక్షన్ థ్రిల్లర్ గా సిద్ధమవుతోన్న ఈ మూవీలో విజయ్ సరసన పూజాహెగ్డే కథానాయికగా కనిపించనున్నారు.



అట్లీతో ముగింపు దశలో అల్లు మూవీ

లోకేష్ కనగరాజ్ తో మరో మూవీకి బన్నీ ప్లాన్

టాలీవుడ్ స్టార్ హీరో అల్లు అర్జున్ ప్రస్తుతం దర్శకుడు అట్లీతో చేస్తున్న భారీ సైన్స్ ఫిక్షన్ ప్రాజెక్ట్ తో దేశవ్యాప్తంగా వార్తల్లో నిలుస్తున్నారు. భారీ బడ్జెట్, అంతర్జాతీయ స్థాయి విజువల్స్, హాలీవుడ్ టెక్నాలజీతో రూపొందుతున్న ఈ సినిమా ఇప్పటికే సగానికి పైగా షూటింగ్ పూర్తి చేసుకుంది. ఈ ఏడాది దసరా కానుకగా సినిమాను ప్రేక్షకుల ముందుకు తీసుకురావాలనే లక్ష్యంతో మేకర్స్ వేగంగా పనులు పూర్తి చేస్తున్నారు. బన్నీ మాన్ ఇమేజ్ ను పూర్తిగా కొత్త కోణంలో చూపించబోతున్న ఈ కథ, అట్లీ మార్చ్ ఎమోషన్ తో పాటు గ్రాండ్ యాక్షన్ ను కలబోస్తుందని టాక్ వినిపిస్తోంది. ఈ సినిమా పూర్తయ్యాక అల్లు అర్జున్ తదుపరి అద్రుగ విమిటన్నదే ఇప్పుడు ఇండస్ట్రీలో ప్రధాన చర్చగా మారింది. తాజా సమాచారం ప్రకారం, యూత్ కి, మాన్ కి కనెక్ట్ అయ్యే రియలిస్టిక్ గ్యాంగ్స్టర్ కథలతో గుర్తింపు తెచ్చుకున్న దర్శకుడు లోకేష్ కనగరాజ్ తో బన్నీ సినిమా దాదాపు ఫిక్స్ అయినట్లు తెలుస్తోంది. అట్లీ మూవీ షూటింగ్ ఆగస్టు నాటికి ముగిస్తే, ఆ వెంటనే లోకేష్ ప్రాజెక్ట్ పై బన్నీ ఫోకస్ పెడతారని ప్రచారం జరుగుతోంది. ఈ సినిమాను ప్రముఖ నిర్మాణ సంస్థ మైత్రి మూవీ మేకర్స్ నిర్మించే అవకాశాలున్నాయని సినీ వర్గాలు చెబుతున్నాయి. ఇదిలా ఉండగా, అట్లీ?అల్లు అర్జున్ సినిమా డిజిటల్ హక్కులపై కూడా భారీ చర్చ నడుస్తోంది. ఈ చిత్ర ఓటీటీ రైట్స్ కోసం ప్రముఖ డిజిటల్ దిగ్గజం నెట్ ఫ్లిక్స్ భారీ ఆఫర్ పెట్టినట్లు సమాచారం. ఈ డీల్ విలువ వందల కోట్లలో ఉండొచ్చన్న ప్రచారం ఇండస్ట్రీని ఆశ్చర్యానికి గురి చేస్తోంది. రిలీజ్ కు ముందే ఇలాంటి రేంజ్ బిజినెస్ జరగడం బన్నీ మార్కెట్ స్థానినాకు నిదర్శనంగా చెప్పుకుంటున్నారు. మరోవైపు, తన తాజా చిత్రం 'కూలీ'పై వచ్చిన విమర్శలపై దర్శకుడు లోకేష్ కనగరాజ్ ఇటీవల స్పందించారు. 'ప్రేక్షకుల నుంచి వచ్చిన ఫీడ్ బ్యాక్ ను సీరియస్ గా తీసుకున్నానని, ఎక్కడ తడబడ్డామో విశ్లేషించుకున్నానని తెలిపారు. తదుపరి సినిమాల్లో మరింత బలమైన కంటెంట్ తో ముందుకు వస్తానని స్పష్టం చేశారు. దీంతో అల్లు అర్జున్ తో ఆయన చేయబోయే సినిమా మరింత పవర్ ఫుల్ గా ఉండబోతోందన్న అంచనాలు మరింత పెరిగాయి. మొత్తానికి అట్లీతో ఒక గ్రాండ్ సైన్స్ ఫిక్షన్ విజన్, లోకేష్ కనగరాజ్ తో ఒక రథ్ అండ్ రియల్ ప్రాజెక్ట్ ఈ రెండు కాబిలీషన్స్ తో అల్లు అర్జున్ పాన్ ఇండియా స్థాయిలో మరోసారి సత్తా చాటేందుకు సిద్ధమవుతున్నారని సినీ వర్గాలు విశ్లేషిస్తున్నాయి

